

بِسْمِ اللَّهِ الرَّحْمَنِ الرَّحِيمِ

# تذکرہ خیر و برکت

حضرت مولانا غلام حسین صاحب نیارپوری

نقشبندی مجددی حضرت امام اللہ علیہ

تاریخ وفات :- فوالحجر سنہ ۱۲۸۶ھ

مرقد

شیخ محمد عبدالسلام صاحب نیارپوری مہتمم مدرسہ عربیہ اسلامیہ العلوم

جامع مسجد لاکھپور

طابع

ناشر

شیخ احمد سعید

۳۳ ماڈل ٹاؤن بہاول پور



۲۹۷۹۹۱۲  
ش ۲۲  
۱۳۹۸۲

## فہرست مضامین

صفحہ	عنوان	نمبر شمار	صفحہ	عنوان	نمبر شمار
۲۵	جرات تبلیغ احکام	۲۰	۱	عرف اول	۱
۲۵	غیرت دین	۲۱	۲	نام و نسب و لقب	۲
۲۹	اعتماد علی اللہ	۲۲	۳	ولادت اور وطن	۳
۳۱	نصرت اللہیہ	۲۳	۴	ابتدائی تعلیم اور ملازمت	۴
۳۱	لطافت طبعی	۲۴	۵	تعلیم دین اور خدمت دین	۵
۳۱	صلہ رحمی اور حفظ حقوق	۲۵	۶	حلیہ مبارک	۶
۳۳	وفات	۲۶	۷	حضرت شاہ احمد سعید صاحب دہلوی	۷
۳۴	تقسیم ترکہ و وصیت	۲۷	۸	حضرت شاہ غلام علی صاحب دہلوی	۸
۳۶	وصیت نامے کا سرنامہ	۲۸	۹	حضرت مرزا مظہر خاں قباک	۹
۳۸	خاتمہ وصیت نامہ	۲۹	۱۰	حضرت شیخ نور محمد بزاز دہلوی	۱۰
۳۸	اولاد	۳۰	۱۱	حضرت شیخ سیف الدین بھٹوی	۱۱
۳۸	حضرت مولوی میاں محمد صاحب	۳۱	۱۲	حضرت خواجہ محمد معصوم	۱۲
۴۱	حضرت مولوی محبوب عالم صاحب	۳۲	۱۳	حضرت امام ربانی مجدد الف ثانی	۱۳
۴۸	حضرت مولوی محمد اسماعیل صاحب	۳۳	۱۴	مولینا کا مسلک	۱۴
۵۰	جناب مولوی جان محمد صاحب تحصیلدار	۳۴	۱۵	معمولات	۱۵
۶۱	شاگردان رشید	۳۵	۱۶	ختم خواجگان نقشبندیہ	۱۶
۶۳	خاتمہ	۳۶	۱۷	تدریس و تعلیم	۱۷
	صحت نامہ آخری صفحہ	۳۷	۱۸	سادگی معیشت	۱۸
		۳۸	۱۹	جذبہ جہاد	۱۹

## دُعائے خیر و برکت

از حضرت جامع شریعت و طریقت مولانا خیر محمد صاحب امت برکاتہم  
مجازہ طریقت حضرت حکیم الامت مولانا شاہ محمد اشرف علی صاحب قدس سرہ  
تھانوی، حنفی، شیعہ، نقشبندی قادری، سہروردی

مکرمی و محترمی جناب مولوی عبدالسلام صاحب سلمہ اللہ تعالیٰ و اعلیٰ درجاتہ  
السلام علیکم ورحمۃ اللہ وبرکاتہ اور اوراق پائزہ از جانب آنجناب کل موصول ہوئے میں نے  
باوجود نقاہت کے کل ہی دیکھتے شروع کئے سلف صالحین اور بزرگوں کا تذکرہ میں یہ روحانیت  
و بچی اور نہ تھا کہ باوجود طبیعت کے مضمل ہونے کے در مجلسوں میں ختم کیا میں کیا چیز ہوں  
کہ اس پر کچھ اظہار خیال کر سکوں کہ ہم تو مامور ہیں سلف صالحین و مشائخ عظام اور علمائے کرام  
کے اتباع کے۔ اللہ تعالیٰ ہم کو اتباع ان کا نصیب کرے اور نقش قدم پر چلنے کی توفیق دے  
اللہ تعالیٰ آپ کو بھی مزید توفیق دے کہ آپ تسبیح خیر ہوں۔

والسلام

احقر خیر محمد عفی اللہ عنہ از ملتان

۱۳۸۵ھ

سہ یہ تذکرہ ایک علمی شخصیت کا ہے جو میدان روحانیت کے بھی شاہسوار تھے۔ اس لئے  
یہ ضروری ہوا کہ ایک شیخ وقت اور استاد العلماء کی نگاہ خیر سے بغرض اصلاح گذارا  
جائے چنانچہ حضرت دالائی حرقاً حرقاً فرمایا فرمایا فوجہ اللہ احسن  
الجناد

بقیہ ما شد الحمد للہ

۲۔ قریباً پچیس سال قبل حضرت دامت برکاتہم سے خادمانہ تعلق ہوا تھا اس کے بعد سے اب تک یوماً فیوماً حضرت والا کی جلالت شان کا ادراک برصحتا ہی گیا اور دوسری طرف اپنی ناکارگی کا احساس زیادہ ہی ہوتا گیا ان حالات میں حضرت کی طرف سے شفقت اور کرم فرمائی ہمیشہ ہی باعث ندامت رہی اللہ کریم بزرگوں کے کرم کو اپنے رحم کا ذریعہ بنائے۔

۳۔ مسودہ جو بھیجا گیا تھا وہ پندرہ ہی فل سکیپ اوراق پر مشتمل تھا۔ اب جو طبع ہو کر پیش خدمت ناظرین ہے۔

۴۔ تسبیح - صعب بنا۔ ذریعہ بنا۔



بِسْمِ اللَّهِ الرَّحْمَنِ الرَّحِيمِ  
مُحَمَّدٌ رَءُوفٌ رَحِيمٌ عَلَى رَسُولِهِ الْكَرِيمِ

## حرف اول

دلت سے ہی چاہتا تھا کہ حضرت چدا مجد مولانا غلام حسین رحمۃ اللہ علیہ کے کچھ  
لات اور ان کے خاندان کا ایک شجرہ مرتبہ کر کے شائع کیا جائے۔ تا کہ اب  
کہ حضرت کی وفات کو ایک صدی گزرنے پر ایک سال باقی ہے۔ اور اولاد کے  
لسلہ صحیحی پشت تک پہنچ رہا ہے۔ خاندان کا پھیلاؤ اور متعدد شہروں میں  
لگ رہا ہے ایک دوسرے کو پھولتے جا رہے ہیں تو ان سب کو اپنے  
مخلف کرام کا علم ہو جائے اور آپ کے تعلقات کی معلومات، محبت، و مودت کا  
بوعین۔ اللہ کریم نے اپنے کلام پاک میں انساب اور تعلقات سنسرال کو  
بنے انعامات سے شمار کیا ہے۔ چنانچہ سورہ فرقان آیت ۲۴ میں ارشاد  
رَبِّیُّ الْعَالَمِیْنَ عَزَّ وَجَلَّ وَهُوَ الَّذِیْ خَلَقَ مِنْ مَّاءٍ نَّسَبًا فَعَصَلَتْ نَسَبًا  
رَّحْمًا لِّرَّءَاۤءِ ذَکَاۤءِ رَبِّکَ قَدِیْرًا۔ ترجمہ = اور وہ (اللہ) ایسا ہے۔  
س نے پانی (نطفہ) سے آدمی کو پیدا کیا پھر اس کو خاندان والا اور سسرال والا بنایا  
اور (اے مخاطب) تیرا پروردگار بڑی قدرت والا ہے۔

حدیث پاک میں حضور مصروف عالم صلی اللہ علیہ وسلم کا ارشاد گرامی ہے۔  
ہم تمہاری روایت سے سنت نبویؐ سے کہتے ہیں کہ قَالَ قَالَ رَسُولُ اللَّهِ صَلَّى  
اللَّهُ عَلَيْهِ وَسَلَّمَ تَعْلَمُوا مَعْرِیْ اَنْتُمْ بَکُمْ مَا تَصِلُوْنَ بِہِمْ اَنْتُمْ مَعَهُمْ فَاَنْتُمْ  
مَعَهُمْ اَللَّهِ جَمْعٌ فِی الْاَهْلِ مَشْرَکٌ فِی الْمَالِ مَشْرَکٌ فِی الْاَنْثَرِ۔  
مشکوٰۃ شریف باب البذر والصلب (تو ہمیں) اللہ سے ملنا اور تم اپنے نسب سے

الحمد لله انہ طبع حرکت فتح ہو چکا ہے۔

سیکھ لیا کرو جس سے تم باہمی رشتہ داری کے تعلقات جوڑ لیا کرو گے (اور آپس میں جن سے  
سے پیش آئے رہو گے) اس لئے کہ حملہ رحم (رشتہ داری کے تعلقات جوڑنا اور آپس میں  
حسن سلوک، خاندان میں محبت بڑھانے کا اہم مال کی کثرت کا اور غمروں میں برکت دار  
ہونے کا ذریعہ ہے۔

تو یہ خواہش اب تک درجہ تمنا ہی نہیں تھی کہ ناگاہ برادرِ مکرم شیخ احمد سعید صاحب  
کا گرامی نامہ صادر ہوا کہ اپنی معلومات ارسال کرو۔ تو ایک محترم بھائی کا حکم اپنی آرزو  
تکمیل کا ذریعہ بنا۔ لہذا اپنی معلومات کا مختصر سا مجموعہ ضبط تحریر میں لاکر پیش خدمت ہے  
کاش! حالات کی اشاعت کا یہ کام والدِ مرحوم کے ہاتھوں ہو گیا ہوتا تو معلومات  
زیادہ مفصل اور مکمل جہاں ہو تیں باب جو کچھ معلومات کا حصہ ہے وہ زیادہ تر اپنی ہی زبانی  
تحریری یادداشتوں پر مشتمل ہے۔ والدِ مرحوم کی اس سلسلہ میں کچھ معلومات تھیں جو کہ  
تاسیس پاکستان سے قبل ایک سلسلے میں حضرت مولانا سید ابوالحسن علی ندوی صاحب  
ندوۃ العلماء لکھنؤ کی خدمت میں پیش کی گئی تھیں۔ مولانا موصوف جناب ڈاکٹر  
خلیل الرحمن وندان سازِ مرحوم کے صاحبزادہ صوفی محمد اقبال حال مقیم مدینہ منورہ  
کی دعوت پر ۱۹۴۷ء کو ہوشیار پور تشریف لائے تھے اور ۱۴ فروری  
والسپس تشریف لے گئے تھے سنہری سجد میں جمعہ پر صیحا پانچا اور وعظ بھی ارشاد  
تھا۔ وہ کاغذات میرے پاس ہوتے تو کافی اعانت ہوتی۔ زندگی ناپائیدار کے  
پیش نظر آج سے بارہ تیرہ سال پیشتر اپنی معلومات کو قلمبند کر لیا تھا جو کہ اس وقت  
پیش نظر ہے۔ علاوہ ازیں کچھ والدِ مرحوم کے لکھے ہوئے متفرق شجرے اور  
اور ایک حضرت رحمۃ اللہ علیہ کی قلمی تحریر بصورت "تذیک نامہ" ہے۔

سید میر علی تانیا ادبائی کے فرزند اکبر ہیں۔ بچہ سے قریباً ۲۰ برس عمر میں بڑے ہیں۔



حالات میں مختصر ہی رد و داد اپنے عزیزوں کی خدمت میں حاضر ہے۔ امید ہے  
اس مختصر مجموعہ کو قبول فرمائیں گے۔

در موسم گل گر بہ گلستان ندر سیدیم

از دست نداریم تماشا تہ خزاں را

برادر محترم شیخ احمد سعید صاحب کا بہت ہی ممنون اور شکر گزار ہوں

کہ ان کی تحریک ان واقعات کے جمع و ترتیب کا باعث بنی۔ سخت ناسپاسی

ہو گی اگر اس سلسلہ میں اپنے حبیب کرم جناب مولانا محمد رمضان شوق کا شکریہ

ادانہ کروں کہ انہوں نے اس ساری ترتیب اور تصدیق میں بہت ہی امانت فرمائی

اور خود ان کا شوق بھی رہبر تھا کہ وہ خود بھی سلسلہ عالیہ نقشبندیہ سے

منسلک اور صاحب اجازت ہیں۔ فجزاک اللہ جزا والحسنی

والسلام

بندہ محمد عبد السلام بیوشیار پوری عقی عنہ

# مولانا غلام حسین ہوشیار پوری

ادانتشائیں رموزِ سعادت دارین  
امام زندہ دلائل مولوی غلام حسین  
(گامی موعوم)

نام و نسب لقب حضرت کا نام نامی مولانا غلام حسین ہوشیار پوری تھا  
لقب عید اللہ اور کنیت ابو محمد مفتی۔ مولوی ہوشیار پوری "مفتی" تھے۔ اپنے  
مخطوطات سے قبل لفظ "مسکین" لکھنے کا معمول تھا والد کا نام شیخ شرف الدین تھا  
جو شیخ عبدالقادر دین شیخ فتح محمد کے صاحبزادے تھے۔ والد کا پیشہ تجارت  
تھا عام طور پر گھڑی، کام کیا کرتے تھے۔ قومیت کا تعلق گکے زئی قبیلہ  
سے تھا۔ برادری اپنی بعض خصوصیات میں مشہور ہے۔ ان کا پیلاؤ تقسیم ملک  
سے قبل پشاور سے لے کر پنجاب آباد (لاہور) تک تھا۔ اب تاسیس پاکستان  
کے بعد ضلع امرتسر، گورداسپور، ہوشیار پور، جالندھر، انبالہ وغیرہ کے حضرات  
تمام جگہوں پر پھیل گئے ہیں۔ ہر جگہ معزز و محترم ہیں۔ سول اور فوجی ملازمتیں  
ہوں یا تجارت اور کارخانہ داری، تداعیت ہو یا صنعت و حرفت علوم دینیہ  
کا میدان ہو یا علوم عصریہ کی جواہر نگاہ کوئی انہیں ہر سوسائٹی آپ ہر مقام پر  
ان کو بفضلہ تعالیٰ نمایاں پائیں گے۔

ولادت اور وطن حضرت کی ولادت اپنی والدہ کے ہاں موضع سلطان پور لدھی  
ریاست گجرات میں ہوئی اور وطن مولانا کی تحصیل و سرحد ضلع ہوشیار پور

لکھ انگریزی دور سے قبل یہ تحصیل مشہور تھا دلی سے کلکتہ کے والی سرحد چاہم مقام مشہور تھا



(مشرق پنجاب انڈیا) دینی علوم سے فراغت کے بعد ہوشیار پور شہر میں قدیم آبادی

اہمیت اس سے واضح ہے کہ حضرت شیخ عبدالغنی رحمۃ اللہ علیہ المتوفی فی ۱۰ جمادی الثانی ۱۰۷۵ھ قلع ہوشیار پور کے قلعہ مجاز حضرت خواجہ محمد شہریار صاحبؒ کی اقامت گاہ ہے حضرت شیخ عبدالغنیؒ اپنے زمانے کے بہت بڑے جلیل القدر شیخ تھے جن کا ذکر "صاحب تربت الخوار" نے اپنی کتاب مذکورہ کی چھٹی جلد ص ۱۰ پر نہایت شاندار الفاظ کے ساتھ اس طرح کیا ہے

"الشیخ العارف الکبیر عبد الغنی النقشبندی"

موصوف اپنے کھڑی ہندو تھے۔ پھر شیخ عبدالغنی صاحب قلعہ کے انصاری مشرق ہند ہوئے۔ ان کے بعد حضرت مجدد الف ثانی رحمہ اللہ کے سلسلہ میں حضرت شیخ عبد اللہ سلطان پوری سے اخذ فیض کیا۔ اور ان کے بعد حضرت موصوف کے جواز مقدس تشریف لے جانے پر حضرت شیخ محمد طاہر صاحب عالم پوری سے تکمیل سلوک کی سند و تصوف و سلوک میں ان کا ایک نہایت غالی نشان مکتوب حضرت امام علی (علیہ السلام) مدت برداری نے اپنی کتاب الانتباه فی سلاسل ادیان عالم میں نقل فرمایا ہے۔ آپ کی تاریخ وفات ۱۲ ربیع الاول ۱۱۸۵ھ ہے مزار شام چوراسی ضلع ہوشیار پور میں ہے۔ حضرت خواجہ محمد شہریارؒ ان کے ایک روحانی وارث اور جانشین ہیں۔ حضرت خواجہ صاحب کا اصل وطن لاہور تھا اور ان کو احمد شاہ ابدالی نے حق گوئی کی پاداش میں غارت کیا کر دیا تھا۔ ان کے بعد ان کے نانا نے اقامت اختیار فرمائی۔ اس وجہ سے کہ قلعہ مذکور کی ایک طرف تران کے مزار شام چوراسی میں اقامت گاہ ہے۔ اور دوسری طرف قریب ہی قلعہ عالم پور میں حضرت شیخ محمد طاہر صاحبؒ و ادیب کے وطن اور مزار ہے۔ حضرت خواجہ صاحبؒ کی تاریخ وفات ۱۲ ربیع الثانی ۱۱۸۵ھ ہے۔ اور مزار نانا کے پاس ہے۔

(بقیہ ماحیہ اگلے صفحہ پر)

کے باہر گوریاں دروازہ گذر کر کھلی جگہ پر حویلی تعمیر فرمائی تھی جس کی ایک طرف زانا خانہ اور دوسری طرف مدرسہ تھا جس کا تفصیل ذکر آگے آئے گا حضرت کے قیام کی وجہ سے محلہ کا نام بھی محلہ مولویاں ہو گیا تھا۔ اور مسجد کا نام بھی مسجد مولویاں ہوا۔

**ابتدائی تعلیم اور ملازمت** | اس زمانے کے رواج کے مطابق اعلیٰ فارسی اور حساب کی تعلیم پوری کر کے حصول معاش کیلئے ملازمت اختیار کی۔ اس وقت پنجاب میں سکھوں کا دور قحط تھا۔ امرت سر کے نواح میں ایک سکھ سردار کے ہاں ملازمت اختیار کی اور ایک مقررہ معمول کے مطابق ہر ششماہی پر گھر میں پارچات و نقد روپے بھیجتے رہے۔

**تعلیم دین اور خدمت دین** | دوران ملازمت میں ایک دن اچانک منشی خانے کی چھت گر پڑی اور اللہ تعالیٰ کے فضل سے آپ اس طرح محفوظ رہے۔

کہ چھت کی لکڑیاں آپ کے سامنے دیوار کے ساتھ کھڑی ہوئیں اسی حالت میں بجالت غنودگی حضرت شیخ عبدالغنی شامیؒ کی زیارت نصیب ہوئی حضرت شیخ نے دریافت فرمایا کہ غلامین اگر بیچ گیا تو کیا کریگا۔ عرض کیا کہ دین کی خدمت کرونگا اس کے بعد جب لوگوں نے ملایہ ٹھایا تو بفضلہ تعالیٰ حضرت بخیریت زندہ برآمد ہوئے۔ اور ایک سکھ دربان مرا ہوا پایا گیا جس فوراً ہی استعفا لکھا اور (سردار کے) گھر میں بھیجا۔ سکھ سردار کہیں باہر گیا ہوا تھا۔ گھر والوں نے کہا کہ ان کے آئے تاکہ ٹھہر جاؤ مگر منتظر نہیں فرمایا۔ اور فوراً ہی چل پڑے۔ سواری کا گھوڑا فروخت کر دیا اور مالک دھرم وغیرہ کے مصافات میں پہنچ کر علماء و قضا سے علوم شرعیہ و عربیہ

(بقیہ حاشیہ صفحہ ۷) حضرت خواجہ محمد شہبازیؒ کی اولاد میں سے میرے مخدوم و محترم مولانا حکیم عبدالجبار صاحب مرحوم متقدما العلوم و دیوبند و خلیفہ مجاز حضرت حکیم الامت مولانا اشرف علی تھانویؒ حقیقی۔

نقشبندی۔ بہرہ دہی۔ فاضل می تقہ جن کے برادر خداداد مولوی عبدالحق صاحب آج کل لاہور میں قیام پذیر ہیں مولانا حکیم عبدالجبار صاحب کی تاریخ وفات ۱۲۷۲ھ بمطابق ۱۸۵۵ء بروز اتوار ہے۔



## کی تحصیل تکمیل میں مشغول ہوئے۔

افسوس کہ حضرت کے اساتذہ کے متعلق معلومات ہمارے پاس کہیں محفوظ نہیں صرف ذاتی یادداشت ہے کہ ایک بزرگی حضرت کے کسی استاد کی اولاد میں سے ہوشیار پور والہ مرحوم کے پاس تشریف لایا کرتے تھے اور والد صاحب بھی ان کو ملنے جلیا کرتے تھے ان کا اسم گرامی مولوی مرید احمد تھا۔ میں نے بھی ان کی زیارت کی ہے یہ ایک مدت تک کابل میں امیر غیاث الرحمن کے شاہی خاندان کے بچوں کے استاد رہے ہیں۔ ہوشیار پور میں ان کی آمد جناب میاں علی محمد خان صاحب کے پاس ہوا کرتی تھی۔ میاں علی محمد خان جو اپنے نانا جناب محمد خان صاحب کے نواسہ اور بھائی نیشن ہیں مولوی صاحب موصوف کے شاگرد ہیں۔

حضرت حیدر امجد نے علوم عربیہ کی پوری تکمیل جو آٹھ دس سال میں ہوا کرتی ہے صرف پانچ برس میں ہی کر لی تھی۔ بعض اساتذہ نے اسباق کی زیادتی کی بناء پر عذر بھی کیا اس کا حل اس طرح کیا کہ چھوٹی کتابوں کے اسباق خود اپنے ذمہ لے کر اپنے سبقوں کے لئے اساتذہ کے قریب کو ناریخ کر لیا جو کہ اساتذہ کی خوشنودی کا باعث ہوا۔

جب تک تحصیل علوم سے فارغ نہیں ہو گئے نہ وطن تشریف لے گئے نہ ہی اپنے اس بڑے رجحان کی اطلاع ہی دی۔ درانحالیکہ شادی بھی ہو چکی ہوئی تھی اور بچے بھی تھے اپنی اس مشغولیت کو پردہ خفایں اس طرح رکھا کہ سواری کا جانور بیچ کر جو رقم حاصل کی تھی

علیہ السلام صاحب تشریف لائے ہوئے تھے اور حضرت حیدر امجد کے ہاں ہی قیام تھا چند مدت قیام کے بعد جب واپسی کا ارادہ ہوا تو مشابعت کیلئے حضرت حیدر امجد اور سید اہل مدرسہ شہر سے باہر انڈہ کی طرف پٹنہ تک تشریف لے گئے بوقت رخصت مولانا غلام حسین صاحب نے حضرت میاں جی کلیم اللہ صاحب سے بیعت ثانی کی

یہ بزرگ حضرت خواجہ محمد شہر مار پور تھیں۔ خواجہ محمد شہر مار کی دو صاحبزادیاں تھیں ایک حضرت مرید احمد صاحب کا والدہ دوسری حضرت مولانا غلام رسول صاحب کے گھر میں تھیں۔ مولانا غلام رسول صاحب اپنے نانا کے ایک بیٹے تھے اور وہ نانا کے ان کا بیٹا تھے ایک مختصر عرصہ حضرت خواجہ آدم پوری کی تعلیمات پر مشتمل تھا راقم الحروف نے تقسیم پاکستان سے قبل بڑی ۱۹۴۵ء میں مولانا سید ابوالحسن علی ندوی کو دیا تھا جبکہ وہ ہوشیار پور تشریف لائے ہوئے تھے۔

لعلہ صاحبہ آگے

سلوک کی اجازت طلب کی اور خوشی اجازت مرحمت فرمائی گئی۔ واپسی پر ہو لینے سب ساتھیوں کو در سے  
واپس کر دیا اور خود چھاؤنی کی طرف تشریف لے گئے۔ چھاؤنی کے قریب پہنچے تو افسرین نے جو پیشتر  
سے حضرت کی جلالت ہند کا واقف تھا استقبال کیا اور اعزاز کیا تھوڑا چھایا حضرت نادب کی رعایت  
رکھتے ہوئے ایک طرف کو بیٹھ گئے قریب ہی ایک اور بزرگ تشریف فرما تھے معلوم ہوا کہ یہی بزرگ  
ہیں جو باہر سے تشریف لائے ہوئے ہیں۔ یہ بزرگ حضرت خواجہ محمد شریف فندھاری تھے کسی  
مسئلے پر گفتگو شروع ہوئی۔ دوران کلام میں خواجہ صاحب نے فرمایا کہ "کانت خیر" غلام حسین تم بڑے  
مشابہ ہو۔ لفظ "کانت خیر" حضرت خواجہ صاحب کا لکھیا کلام تھا۔ حضرت نے یہ سن کر خواجہ صاحب  
کی جوتیاں سر پر رکھ لیں جس سے خواجہ صاحب کو خوشنودی حاصل ہوئی۔ اور درخواست ہویت

59

حضرت میاں حکیم اللہ صاحب بہت بڑے بھگت والے خواست اور صاحب استقامت و کیفیات بزرگ تھے۔  
ان کے اس سلسلے کے دو واقعات عرض ہیں۔ ایک مرتبہ کسی شخص نے کچھ میراث لکھ لیا۔ کھانے پینے کے لیے دیا تھا۔ فرمایا  
کہ اس میراث کے میں جو عرض کیا کہ یہ جو آپ کے گھر میں گھڑی ہے۔ تعجب سے کہا کہ یہاں میراث بھی ہے۔

دوسرا واقعہ حکیم عبدالحق صاحب مرحوم کے بیان فرمایا تھا کہ ایک مرتبہ کشتی کو ہلے ہوئے راجہ  
رجنیت سنگھ کا ادھر سے گذر ہوا۔ ٹانڈہ کے پڑاؤ پر کسی نے بتلایا کہ یہاں ایک ایسا عجیب بزرگ ہے اس نے  
مٹے کی خواہش ظاہر کی اور ملاقات کے لیے تشریف لائے۔ کہنے پر پیغام بھیجا۔ حضرت نے جواب لیا کہ  
میں تو کبھی ہلایا نہیں کرتا سوائے نماز جمعہ کے یا اپنے پیروؤں کے اعزات پر ماضی کہ اس پیغام کو سن  
کر راجہ رجنیت سنگھ نے کہا کہ ہم خود ملیں گے۔

پہنچے تو کئی لمبے وقت قلیان سے کہا کہ اس طرف چلو حضرت کو اطلاع ہوئی کہ راجہ رجنیت سنگھ خود ملنا  
کے لئے آ رہا ہے۔ تو اللہ تعالیٰ کی بارگاہ میں اس طرح دعا کی کہ "یا اللہ میں کسی کا فرکا مند نہ دیکھنا نہیں چاہتا"  
اتنے میں پہنچ گئے تو ڈیرہ آگیا۔ قلیان نے عرض کیا کہ گلی تنگ ہے ہاتھی نہیں جاسکتا۔ اتر کر چلنا ہوگا۔ جس  
پہلو قدم ہی کا قاصد تھا کہ راجہ نے کہا: چھاؤنی پہنچو۔ پھر ملیں گے۔

۵۵

تو چینی خواہی خستہ خواہ چش

میدہ بڑاں مراہ متقی

حضرت میاں حکیم اللہ صاحب کا یہ مکان جس سے بھی دیکھا ہے۔



اس کو محفوظ رکھا اور حسب معمول سابق وقت معینہ پر مقررہ مقدار میں نقد و پارچات گھر گھر بھیجتے رہے گھر والے یہ سمجھتے رہے کہ معاش میں مشغول ہیں اور مطمئن رہے۔

معرض تحصیل علوم سے فارغ ہو کر جب وطن تشریف لے گئے طالب علمانہ و درویشانہ شان تھی اور طلباء بھی ساتھ تھے۔ گھر پہنچے اور والدین نیز اعزاء و اقرباء کو علم ہوا تو اس طرح دنیا سے الگ ہو جاتے اور دنیاوی منافع اور مرفع الحالی کے بظاہر عدم حصول سے ایک گونہ افسوس ہوا کہ ایک ہی بیٹا تھا ہمارے کام کا نہ رہا حضرت اپنے والدین کے اکلوتے فرزند تھے صرف دو بہنیں اور تھیں۔

یہاں یہ بات عرض کرنے کو جی چاہتا ہے۔ ایک وہ زمانہ تھا جبکہ دین کا علم اور دینی خدمت کی مشغولیت دنیاوی منافع سے قطع نظر کر کے محض حصول رضائے حق کے لئے کیا جاتی تھی تو اس کے برکات و ثمرات بھی اللہ کریم بے انتہا عطا فرماتے تھے اکثر دینی خدمت میں مشغول اکابر دنیاوی پریشانیوں سے محفوظ رہتے تھے اور اعزاز و اکرام بھی وہ نصیب ہوتا تھا جو آجکل باید و شاید ہی کہیں نظر آتا ہے اور ایک یہ ہمارا زمانہ ہے کہ جس میں طلب دین کرنے والوں میں شاید ہی کہیں کوئی بوسہ کی نظر دنیا پر نہ ہو۔ ورنہ دنیا طلبی پہلے پیش نظر ہوتی ہے لا محالہ اس کے ثمرات و برکات کہیں ایسے ہی ہوتے ہیں۔ ہاں حضرت کی غلو میں نیت کا ثمرہ اعزاز و اقبال بھی والدین کی

ملکہ اعزاء و اقرباء کے افسوس کی ایک وجہ یہ بھی تھی کہ حضرت کے دو مخالف زاد بھائی اور شاہ اور نور شاہ پہلے سے خالص فیری اختیار کر چکے تھے اور ان کا قیام لاہور میں تھا جن کے زارات اب بھی لنڈے بازار کے قریب ہیں۔ بڑے بڑے نواب ان کے ہاں آیا کرتے تھے۔ ان کے ایک چھوٹے بھائی دیادار اور صاحب اولاد تھے ان کی اولاد سے یا خاندان میں سے ابیہ یا ابو معراج الدین صاحب گھڑی ساز ہیں۔ ابو معراج الدین صاحب میرے رشتہ کے ماموں ہیں۔ شیخ شجاع الدین مرحوم

لعلہ شہ آئے معنی

زندگی میں نصیب ہوا اور وہ ہر طرح مطمئن دنیا سے تشریف لے گئے حسب ہدایت والد صاحب مرحوم ہوشیار پور سی کے قبرستان شاہ کنڈن شاہ بخاری میں مدفون ہوئے رحمہ اللہ تعالیٰ علیہما۔

غرضیکہ وطن پہنچ کر علم دین کی تعلیم میں خالصتاً لوجہ اللہ مشغول ہو گئے پھر معلوم نہیں کہ کن اسباب کی بنا پر ہوشیار پور منتقل ہوئے۔ ہوشیار پور جب تشریف لانا ہوا تو پہلا قیام منہری مسجد کے قریب ہی کسی چھوٹے سے مکان میں ہوا جو اتنا مختصر تھا کہ خود مسجد ہی میں سوتے تھے تہجد کے وقت جب ضروریات کیلئے گھر تشریف لاتے اور بہت الملاء کے لئے مکان کی چھت پر چڑھتے تو بیٹریوں میں یہ دعا فرماتے تھے اللہ بیکر کامل اور مکان وافر عطا فرما چنانچہ دونوں دعائیں بطریق احسن قبول ہوئی۔

### تعمیر مکان

تعمیر مکان کی صولت یہ ہوئی کہ ایک مرتبہ "حضرت" شہر سے باہر طلبہ کو سبق پڑھا رہے تھے کہ نواب امام الدین خان مرحوم المتوفی ۱۳۵۵ء کا ادھر سے گذر ہوا اور انہوں نے دیکھا تو معلوم ہوا کہ اپنی ہی برادری کے عالم دین و بزرگ ہیں۔ چنانچہ انہوں نے اپنی محلو کہ اراضی میں حسب منشاء حویلی تعمیر کرنے کے لئے اراضی نذر پیش کی۔ چنانچہ بہت بڑی حویلی تعمیر ہو گئی جس کے ایک طرف خوب کھلا زمانخانہ تعمیر ہوا اور دوسری جانب مدرسہ۔ درمیان میں بڑی ڈیوڑھی تختی جس کے اوپر کی چھت پر کتب خانہ اور ششگاہ خاص تھی اس کے چوبارے کے آثار میں نے بھی اپنے بچپن میں دیکھے ہیں یہاں یہ بات یاد رکھنے کے قابل ہے کہ کشمیر میں دو گرہ راج سے پہلے جناب شیخ غلام محی الدین صاحب مرحوم المتوفی ۱۳۵۵ء اور ان کے بعد ان کے فرزند نواب امام الدین خان صاحب مرحوم صوبیدار تھے جو ہماری برادری کے تھے۔ صوبیداری کے زمانے میں انگریزوں سے مقابلہ بھی کیا۔ اور پھر لاہور میں قیام اختیار کیا "حضرت" جب لاہور تشریف

بقیہ حاشیہ ص۔ اور شیخ محمد دین بیرٹ مرحوم کے چچا زاد بھائی ہیں۔



لے جلتے تو اسی خاندان کے ہاں بہان ہوتے۔ آگے چل کر جہاں بھی لاہور کے ذکر میں لفظ "نواب صاحب" آئے گا۔ اس سے مراد اسی خاندان کے سربراہ ہوں گے۔ نواب امام الدین خان مرحوم کے صاحبزادے نواب غلام محبوب سبحانی المتوفی ۱۹۰۳ء قاری کے صاحب دیوان شاعر ہوئے ہیں میں نے ان کا مطبوعہ دیوانی اپنے گھر میں ہوشیار پور دیکھا ہے نواب امام الدین کے دوسرے بھائی شیخ فیروز الدین المتوفی ۱۹۰۸ء ہوئے ہیں۔ جن کے صاحبزادے خان بہادر میاں نصیر الدین صاحب المتوفی ۱۹۲۰ء ہوئے ہیں۔ ان کی اہلیہ صاحب شیخ فضل محمد تحصیلدار ساکن "ہزدو خان پور" نزد ہوشیار پور کی حقیقی ہمیشہ تھی۔ ان کے صاحبزادے میاں ریاض الدین احمد المتوفی ۱۹۲۲ء اور پوتے نواب فیاض الدین احمد المتوفی ۱۹۲۳ء اور میاں جی معین الدین ہیں۔ میاں جی معین الدین پاکستان کے بڑے سی۔ این۔ پی۔ اوفیسر ہیں۔ ان ہی کی اسکیشن کمشنری کے زیر انتظام پاکستان کے موجودہ صدارتی اور مرکزی و صوبائی اسمبلیوں کے انتخابات ہوئے ہیں۔

**بعیت طریقت** | پیر کامل کی ملاقات کی صورت یہ ہوئی۔ ایک مرتبہ معلوم ہوا کہ کوئی بزرگ شہر کے قریب چھاؤنی میں تشریف لائے ہوئے ہیں۔ اسی زمانے میں ٹانڈہ سے حضرت کے خاندانی پیر حضرت میاں کلیم اللہ صاحب

علیہ اس زمانے میں ہوشیار پور چھاؤنی بھی تھی جس کو "کے دان" کی چھاؤنی کہا جاتا تھا جو شہر کے باہر مشہور "بھڑی" درختوں کا ایک جنگل کے پاس ہوتی تھی۔

۲

(صفحہ ۱۶ سطر ۱۷ء حفظ ہو)

بسم اللہ الرحمن الرحیم

# حلیۃ اقدس حضور سرور عالم صلی اللہ علیہ وسلم

در نظم ہندی

از حضرت مولانا غلام حسین صاحب رحمۃ اللہ علیہ

اول جد بے نون اکھاں میں پیدا کیا رسول  
اوہ خاص حبیب خدا دا آہا توری تاری خاکی  
شکل شمال اُسدی ساری آکھی مول نہ جاوے  
جو کچھ لکھیا وچ شمال کرساں اوہ بیان  
میدیا نہ حضرت آہا نہ لبسا نہ چھوٹا  
سر سردار بزرگ بنی دا جندی سب سرداری  
کنڈل دار جوبال بنی دے نہ چھتے نہ تاراں  
یا مٹھیاں کتاں نیوچہ پنچن سوہنے بال موہاندے  
کنکے قتاں رنگ بنی دا گورا سرخی مائل  
چندوں سوہنا منہ مبارک برکت ناں دے  
متھا چوڑا خوب کشادہ بھواں باریک سہاون  
وچ سفیدی ڈورے آہے بہت سفیدی کھیں  
نہک باز باریک اچیرا اس تھیں نور دے  
داڑھی خوب بنی دی آہی بہت سہاوے صیت

ساری خلقت ناوں سوہنا اللہ و مقبول  
سب طفیل اُسدے آئے اس رتبہ بولا کی  
پرٹھا اصحاباں ظاہر کیتا کچھ مسکین پناوے  
مطلب نساں حدیثاں والا ہندی وچ زبان  
جسم مبارک برکت والا نہ ماٹا نہ موٹا  
برکت اُس مبارک سردی امت سب شاری  
آوہ کتاں یا تیک کنوئی یا مٹھیاں پنچن یاراں  
فرق ہوندا تاں رکھدے حضرت بنی تاں نہ رکھدے  
روشن مٹھرا دسا آہا عاشق اُسدے گھاٹ  
نہ اوہ گول نہ سچا پھیا کچھ گرد نش دے  
پکاں بہت دلاز سہاون ابیر سب چیتے رکھیں  
کے نہ جان اچیرا چول کون انہاں ول  
گردن منہ سفید جو حضرت جویں پانڈی دی جیت



سینہ چڑا خوب کشادہ دھونڈھیاں مچھو قصی  
 مہر نبوت دوشانیاں وچہ واد وادہ خوب لگاٹی  
 پتہا پیٹے اکثر جھٹہ بن بانوں توراتی  
 قدم مبارک وچوں ہینٹوں زمیوں خوب لچیرے  
 اٹھی نازک گوشت تھوڑا اس پر بہت سہاگ  
 قوت نال جو پیر اٹھا ون نال آراے جا ون  
 اچھوین نہویں ٹر دے حضرت کرن سلام اگتیا  
 نال گشتے اکھیں تھیں بڑی نظر نبی دی آہی  
 جو دیکھیا اس ول باری ہیت نال ڈریندے  
 پر آپ غلام حسین بچا را کس باغے دی مولی  
 نال حدیثاں ثابت ہويا آخر وچہ شامل  
 جس نوں ہووے ورنہ ہدا مشکل حل کریندا  
 نالے جمع حدیثاں ہوياں اسوچہ شک نہ کائی  
 یا اللہ تو سچا اللہ تیرے باجھ نہ کائی  
 رحمت بھیج نہی دے او پر نالے اسدیاں یاراں  
 اسیں راضی ہاں رہا نہیں تھیں جو کچھ توں فرمایا  
 برکت صورت پاک نبی دی جس تھیں میں قرباناں  
 مینوں بھن تے ہر مومن نوں حق قیامت تائیں

دوشانیاں وچہ ورازی اینویں جان ضروری  
 ختم نبوت ان پر ہوئی اس پچھے نہ کائی  
 سب پیدائش اس دی پوری امدا کرئی نہ ثانی  
 .....  
 میں قربان اس تھاں وچہ اچھوں پر قدم لگاوے  
 بہت شتابی چال نبی دی جویں اچھوں نیویں لون  
 نیچی نظر زمین ول کیتی امر تھیں کر چیتا  
 جس ول دیکھن سارا دیکھن زکریا بے پروائی  
 جس ویلے جے واقف ہوئید دوست بہت رکھیندے  
 جو عربیت تہذیب کنڈا علیہ پاک رسولی  
 جنتوں کوئی مصیبت ہووے دل ہووے اس گھائل  
 کل بلا مصیبت کو بول استوں جا چھڑیندا  
 جو دیکھے جو اسدیاں بھائی شکل ہے نہ کائی  
 میں جھوٹی میں او گمنامی غفلت عمر گزواتی  
 ہر چکارے دیوچہ رہا نہیں تھیں رحمت باراں  
 جے توں راضی ہی رہا ہم پر جو تنگیا سو پایا  
 بخش مینوں تے لپے میرے ہو رہا مسلماناں  
 نال سلامت ساتوں رہا حضرت پاس پہنچائیں

برحمتہ لا الہ الا اللہ محمد رسول اللہ

نوٹ -

فک سے بیکر مو تک کتا پتہ کی غلطی سے کچھ پیرا گراف  
اگے پیچھے ہو گئے ہیں۔ صفحہ پڑھانے کا وجہ سے درمیان میں

صغورہ سرور عام صلی اللہ علیہ وسلم کا علیہ مبارک ہو  
اگرچہ - مندرست تبرک و تبارک

صغ

ع.س



بھی منظور ہوئی بیعت کے بعد خواجہ صاحب ساتھ ہی مدرسہ تشریف لے آئے اور پھر مدت العمر وہیں رہے۔ خواجہ صاحب کے حالات میں راقم الحروف کا ایک مفصل مضمون رسالہ دارالعلوم دیوبند یابت نمبر ۹۶۲ میں شائع ہو چکا ہے۔ یہاں مختصراً کچھ عرض کرتا ہوں حضرت خواجہ صاحب کی قیامگاہ وہ حجرہ تھا جو گلی کے انتہا پر انقلاب پاکستان تک محفوظ و مصون تھا خواجہ صاحب نے اپنے وصال کے قریب تمام موجودہ خلفاء اور مریدین کو حکم دیا تھا کہ میرے بعد میرے جانشین مولوی غلام حسین ہونگے میرے سامنے ان سے تجدید بیعت کرو من جملہ ان حضرات کے حضرت حاجی محمود صاحب جالندھری بھی تھے۔ وصال کے قریب مشکوٰۃ شریف منگوا کر (حضرت خواجہ صاحب نے) مولانا غلام حسین صاحب کو فرمایا کہ مجھے پڑھاؤ۔ انہوں نے غزیر کیا کہ آپ فاضل اہل واقف سرار شریعت و طریقت ہیں کیا پڑھاؤ خواجہ صاحب نے فرمایا کہ حدیث شریف میں آتا ہے کہ جو شخص طلب علم میں میرے وہ شہید ہوتا ہے میں اس فضیلت کو حاصل کرنا چاہتا ہوں۔ چنانچہ اس ارشاد کے بعد طالبانہ طرز پر ہی کچھ حصہ مشکوٰۃ شریف کا پڑھا گیا۔ خواجہ صاحب نے وصیت فرمائی کہ اگر ممکن ہو تو میری قبر سرسبز شریف بنائی جائے چنانچہ بعون اللہ تعالیٰ اس کا انتظام ہو گیا اور تابوت اقدس کو سرسبز لیجا یا گیا اور اپنے مشائخ کے قدروں میں آرام فرما ہوئے آپ کی اہل قبر کھلی چار دیواری کے اندر حضرت خواجہ محمد معصوم رحمۃ اللہ علیہ کے مزار پاک اور مسجد شریف کے درمیان ہے۔ حضرت خواجہ صاحب کی روحانی تربیت اور حصول نسبت نقشبندیہ حضرت خواجہ احمد سعید صاحب دہلویؒ کے ذریعہ ہوئی ان ہی سے بیعت تھا وہ ان ہی سے خلافت کا حصول ہوا

حضرت حاجی محمود صاحب جالندھریؒ کے متوسلین میں سے پہلے جو بزرگ مرجع امام بنے وہ حضرت خواجہ قادر بخش صاحب رح ساکن جہان خیلؒ تھے۔ دوسرے بزرگ حضرت خواجہ قادر بخش صاحب کے بڑے صاحبزادے حضرت میاں عبدالحق صاحبؒ تھے۔ میاں عبدالحق صاحب اپنے والد کی وفات کے وقت بالکل چھوٹے بچے تھے۔ پھر والد چھوٹے پڑاؤں میں غلام غلامی کی تعلیم کی اس کے بعد اپنے والد کے پیر و مرشد ہی کے فیضان سے منازل سواد طریقت طے کر کے مشہور آفاق ہوئے۔ عتیم پروری و غریب نوازی آپ کا اعلیٰ حال وندہ من تھا۔ آباد کے شہر زمانہ بزرگ حضرت سائیں توکل شاہ صاحبؒ حضرت خواجہ قادر بخش صاحبؒ ہی سے مستقیم تھے و مجاز بیعت ہوئے تھے حضرت سائیں توکل شاہ صاحبؒ ہی کے ہاتھوں میاں عبدالحق صاحبؒ کی پرورش ہوئی اور تربیت ہوئی ہے۔

حضرت خواجہ صاحب پندرہ سو سال ہی کی عمر میں طلبِ دہلی میں قندھار کی طرف سے تشریف لائے تھے۔ پہلے دہلی میں حضرت شاہ ابو سعید صاحب کی خدمت میں حاضر ہوئے انہوں نے حکم فرمایا کہ اولاً علوم ظاہری سے فراغت حاصل کرو۔ اس کے بعد سمیت کیلئے حاضر ہونا۔ اگر اہل موجود نہ ہوں۔ تو میرے فرزند احمد سعید موجود ہیں۔ انشاء اللہ مراد حاصل ہوگی۔

اس مقام پر بھی چاہتا ہے کہ حضرت حیدر محمد رحمۃ اللہ علیہ کے سلسلہ کے مشائخ عظام کا تذکرہ مختصر طور پر حضرت امام ربانی مجدد الف ثانی شیخ احمد سرہندی قدس سرہ العزیز تک تحریر کر دوں۔ کہ خلاصہ کتاب "ترجمۃ الخواطر" سے مرتب کیا جائیگا۔ یہ ایک عجیب و غریب جامع کتاب "ترجمۃ الخواطر" حیدر آباد دکن سے طبع ہوئی ہے۔ عربی زبان میں پاک و ہند کے اہل علم حضرات کے حالات پہلی صدی ہجری کے اخیر تک جمع کئے گئے ہیں یہ کارنامہ کتاب "گل رعنا" (جو حالات شعراء اور ادب اردو میں مشہور ہے) اور داخل نصاب ہے۔ یہ اے کے مصنف حضرت علامۃ الشریف مولانا غبار علی الحسنی سابق ناظم مدرسہ "لکھنؤ" کے ہاتھوں سرانجام پایا ہے۔

سبحان اللہ مولانا کی یہ علمی وراثت ان کے خلف الصدق حضرت مولانا ابوالحسن علی ندوی دستِ باری کو نصیب ہوئی اور مولانا بھی اپنے بزرگوں کی طرح صاحبِ تصنیف، جامع کمالات ظاہرہ و باطنہ ایک درومند تاریخ داں اور مبلغِ دین ہیں۔

شہابش آلِ صدف چوں یہ ورد گہر  
آباءِ آذر و اکرم و اپنا عزیز تر

حضرت خدوہ حضرت شیخ ابو سعید دہلوی  
حضرت شاہ احمد سعید دہلوی

صاحبزادہ ہیں اور حضرت مجدد صاحب قدس سرہ  
کے اولاد میں سے ہیں آپ کی ولادت رام پور میں یکم ربیع الثانی ۱۲۱۷ھ کو ہوئی ہے۔  
والد اور والدہ کے ماموں شیخ سراج احمد رحمہ اللہ سے ابتدائی تعلیمات پر عین پیر غلام

لے کہیں کہیں اپنی یادداشت سے بھی بعض چیزیں درج کی گئیں ہیں۔



یہاں سے استفادہ کیا یا انھیں جس حضرت شاہ عبدالعزیز صاحب و شاہ عبدالقادر صاحب سے اور  
 ح سہ کی سند حاصل کی۔

طریقت میں آپ کی بیعت حضرت شاہ غلام علی صاحب علوی دہلوی سے ہے۔ مرشد کو ان سے  
 مادرِ محبت تھی گویا باب بیٹے کا معاملہ ہے آپ کو اللہ تعالیٰ نے ایسی قبولیت عامہ عطا فرمائی کہ  
 دور کے لوگ پروانہ وار آپ کے گرد جمع ہوئے جنگ آزادی ۱۸۵۷ء میں اپنی خانقاہ ہی میں مستقیم  
 رہے اور پھر بعد اہل و عیال مکہ منورہ تشریف لے گئے اور زندگی کے آخری ایام مدینہ منورہ گزار چکے تھے اللہ علیہ  
 السلام میں گزار کہ بعد نماز ظہر صبح ۱۲۷۷ھ انتقال فرمایا اور بقیع مقدس میں  
 بہار کہ سیما عثمان رضی اللہ عنہ کے قریب مدفون ہوئے۔ رحمۃ اللہ علیہ۔

حضرت شاہ احمد سعید صاحب نے حرمین شریفین کی طرف ہجرت کے وقت جناب مولانا غلام حسین  
 کو ایک مکتوب تشریف لکھا تھا جس پر القاب تھامام زندہ دلائل پنجاب اسی القاب کو مشہور فارسی شاعر  
 بی مولانا غلام قادر صاحب گرامی المتوفی نے بھی ۱۹۲۷ء میں ایک شعر میں نظم کیا ہے

ششائے رموز سعادت دارین - امام زندہ دلائل مولوی غلام حسین  
 (مجموعہ غزلیات گرامی ص ۲۱۲)

آپ کے والد ماجد حضرت شاہ ابوسعید دہلوی المولود ذی قعدہ ۱۱۹۶ھ المتوفی ۱۲۵۵ھ  
 حضرت شاہ غلام علی صاحب کے خلیفہ مجاز اور جانشین خاص تھے۔ یہ سے عالمِ تربیت مشہور  
 ہوئے ہیں۔ حدیث میں حضرت شاہ عبدالعزیز صاحب سے صاحب اجازت تھے اور اگرچہ  
 حضرت شیخ درگاہی راپوری سے مجاز بیعت و صاحب سجادہ تھے تاہم مزید ترقی کی غرض  
 دہلی کا سفر فرمایا اور حضرت شاہ غلام علی العلوی دہلوی سے زیادہ اقتباس مانوا فرمایا اور  
 ان کے جانشین خاص قرار پائے۔ جج کیسے اپنے صاحبزادہ شیخ عبدالغنی کیساتھ تشریف لے گئے علماء  
 یہ مفتی احاف و مفتی شافعیہ اور دیگر محدثین نے استیصال فرمایا۔ رحمۃ اللہ علیہ

حق تعالیٰ کی عجیب جلالت ہے کہ شاہ احمد سعید صاحب کی زندگی کے دوسرے بدائی حضرت شاہ

عبدالغنی بھی اپنے بڑے بزرگ اور والد ماجد کی طرح حضرت شاہ غلام علی صاحب سے مستفید و مجاز تھے۔ حدیث میں حضرت شاہ عبدالعزیز صاحب قدس سرہ کے نواسہ مشہور آفاق حضرت شیخ محمد اسحاق رحمہ سے سند حاصل کی آپ نے بھی واقعہ ۸۵۷ھ میں حرمین شریفین کی طرف ہجرت فرمائی منقول ہے کہ گیب کو علم و عمل زہد و حلم صدق و امانت عفت و میانت اخلاص و خوف میں درجہ امامت حاصل تھا اور خلقت کثیرہ لہذا و مشائخ میں سے آپ کی دعاؤں اور مجلسوں کی برکات سے مستفید ہوئی اور ہندو عرب کے لوگ آپ کی فکارت و جلالت پر متفق ہوئے حدیث شریف کی مشہور کتاب ابن ماجہ شریف کا حاشیہ انجام الحاجۃ کے نام سے تحریر فرمایا۔ مدینہ منورہ میں ہی جو رحمت میں پیوست ہوئے آپ کی ولادت شعبان ۱۲۳۵ھ کی ہے اور وفات شریف ۱۲۹۶ھ میں ہوئی۔ آپ کے فیضان کا غم اس سے ظاہر ہے کہ دارالعلوم دیوبند کے اکابر حجت الاسلام مولانا محمد تقی و سید الانام مولانا رشید احمد لکھنوی حدیث میں آپ ہی کے شاگردان گو برادر ہیں پاکستان و ہندوستان میں اس وقت شاید ہی کوئی عالم متقی ایسا ہو جس کی سند حدیث حضرت شاہ عبدالغنی صاحب کے واسطے سے حضور سرور کائنات صلی اللہ علیہ وسلم تک پہنچتی ہو اور ایسا عالم تو دنیا بھر میں بھی شاید اس کوئی نہ ہو کہ جس کی سند حدیث حضرت شاہ ولی اللہ محدث دہلوی کے واسطے سے نہ ہو۔

ع۔ ایں خانہ تمام آفتاب است

شاہ ولی اللہ کی اسی جلالت قدس کی بنا پر حضرت مولانا عبد اللہ سندھی ان کو امام ولی اللہ فرمایا کرتے تھے۔ حکومت پاکستان شکرہ کی مستحق ہے کہ اس نے امام ولی اللہ کے علوم کی اشاعت کیلئے حیدرآباد میں شاہ ولی اللہ اکیڈمی قائم کی۔ نیز اس مقصد کی اشاعت کے لئے داکٹر میمن پورہ کے زیر اہتمام ایک ماہنامہ الرحیم جاری فرمایا۔

مشیخ الامام العالم الزاهد غلام علی  
حضرت شاہ غلام علی صاحب رحمۃ اللہ علیہ  
من عبد اللطیف العلوی النشیدی

آپ کا وطن مالوت اور چھٹے پیدائش سالہ منیچ گد واسطہ سے سند ولادت ۱۱۵۶ھ



آپ کی ولایت پر عرب و عجم کا اتفاق ہے آپ کا فیضان تمام ہی عالم اسلام کو پہنچا ہے یہاں تک علامہ شامی ابن عابدین صاحب کتاب "سرد المختار" المعروف بقادی شامی اور علامہ محمود آلوسی بغدادی صاحب تفسیر "رحم المعانی" بالواسطہ آپ ہی کے سلسلہ میں سے ہیں آپ نے صحیح بخاری حضرت شاہ عبدالعزیز صاحب سے پڑھی اور سند بیہیت طریقہ شیخ ابوبکر حضرت مرزا جاجن خان سے حاصل کی اور پھر شیخ کے ہی شاگرد بن گئے۔

آپ ہر روز دس ہزار مرتبہ ذکر نفی اثبات فرماتے تھے اور ذکر اسم ذات کی تو کوئی حد ہی نہیں۔ نبی کریم صلی اللہ علیہ وسلم کی ذات گرامی پر صلوٰۃ و سلام و استغفار اتنا کہ گناہ جاسکے تلاوت قرآن پاک روزانہ دس پارے معمول تھا۔ اور پندرہ برس ایسا مجاہدہ کیا کہ زمین پر سوئے اور پانی سے روزے افطار کئے۔ سرسید احمد خان مرحوم نے اپنی کتاب آثار العنادید میں لکھا ہے کہ ان کی ذات گرامی، مجدد عجائبات زمانہ تھی کیا زہد کیا قناعت کیا تسلیم کیا رضا کیا توکل و ایثار کیا ترک و تجرید عمر بھر مجرور رہے نہ کوئی گھربایا۔ نہ کبھی کچھ ذخیرہ کیا نہ ناخورد لباس پہنا۔ نہ لذت کھانے کھائے۔ ڈھیر کے ڈھیر ترہحات و نذرانے ضرورت مندوں پر تقسیم فرما دیتے۔ ماوراء و وظائف کے مشاغل کثیرہ کے باوجود حدیث و تفسیر کے سبق بھی پڑھتے تھے۔ دسترخوان پر ہمیشہ تربیہ پانچواں دی کھانا کھاتے تھے۔ امرا کے نذرانے قبول نہ فرماتے۔ حیا اس قدر تھا کہ لوگوں کے چہرے کی حرکت تو کیا نظر کرتے خود اپنا چہرہ مبارک بھی شیشہ میں نہ دیکھتے۔ کرم نوازی کی حد تھی کہ بعض لوگ ان کی چیزیں بلا اجازت اٹھالے جاتے۔ بعض جو کوئی کتاب بے جلتے اور پھر وہی کتاب حضرت اقدس کے پاس فروخت کر دیتے۔ حضرت قیمت ادا کر دیتے

---

۱۔ یہ نقد مختار ہے (م۔ ح۔ ت۔ ا۔ ر) جلتے ہمارے کے ساتھ لوگ اس کو غائے  
محبہ کے ساتھ پڑھتے ہیں۔ یعنی مختارہ جو غلط ہے۔ مختار کے معنی ہیں خیرانی یا پیاں  
و المختار کے معنی ہوئے داغ پیاں یا داغ خیرانی و

حضرت قیمت ادا فرمادیتے اگر کوئی شخص عرض کرتا کہ یہ تو آپ ہی کے کتب خانے کی کتاب ہے اس پر  
 نشانی بھی موجود ہے تو علیہ کرم و جیسا سے فرماتے میاں ایک ہی کتاب کی لکھی ہوئی بہت سی کتابیں  
 بھی ہوتی ہیں جب کوئی شخص قیمتی کپڑا یا کوئی چیز خرید کر لے کر آتا تو اسے فروخت فرمادیتے اور اس کی  
 قیمت سے کم قیمت سادہ کپڑے خرید کر دوسروں کو عطا فرمادیتے اور کہتے کہ بہت سے شخصوں کا نفع  
 ایک شخص کے نفع سے زیادہ بہتر ہے آپ کی مجلس میں حضرت سفیان ثوریؒ کی مجلس کا رنگ تھا۔  
 امر بالمعروف اور نہی عن المنکر میں کسی قوم کو ملامت کی پروا نہ کرتے تھے چاہے امرا ہوں یا بادشاہ۔  
 شاہزادے ہوں یا رئیس۔ آپ کی وفات ۲۱ یا ۲۲ صفر ۱۲۲۰ھ دہلی میں ہوئی قبر مبارک یارنگاؤ  
 خلافت ہے۔

حضرت مرزا مظہر جانجانا رحمۃ اللہ علیہ الشیخ الامام العالم المحدث الفقیہ  
 الزاهد شمس الدین حبیب اللہ مرزا

جانجان دہلویؒ آپ کا نسب مبارک سیدنا حضرت علی کرم اللہ وجہہ تک انیس واسطوں  
 سے پہنچتا ہے آپ حضرت علی کرم اللہ وجہہ کے صاحبزادے حضرت محمد بن حنفیہ رضی اللہ عنہ کی  
 اولاد میں سے ہیں آپ جمعہ کے دن رمضان المبارک ۱۱۱۳ھ یا ۱۱۱۴ھ کے دوسرے عشرہ  
 میں اس عالم خاک و باد میں تشریف لائے۔ اس وقت سلطان عالمگیرؒ کا دور حکومت تھا۔

علوم ظاہرہ کی تکمیل و تحصیل کے بعد سلسلہ نقشبندیہ میں حضرت شیخ نور محمد بریلوی رحمۃ  
 اللہ علیہ سے کسب فیض فرمایا اور ارشاد و تلقین کے لئے صاحب اجازت ہوئے۔ مشائخ  
 زمانہ اور علماء عصر سے تیس سال تک اکتساب فیض فرمایا اور پھر چالیس سال تک عوام و خواص  
 کو تعلیم و ارشاد کا فیضان پہنچایا۔ آپ کی ذکاوت اور حسن ترتیب و نزاکت طبع کے واقعات اہل علم  
 اور اصحاب طریقت میں مشہور و معروف ہیں۔ فرامات میں آپ حنفی المذہب تھے اعمال میں  
 نہایت مستقیم۔ استعنا۔ زہد و ورع و اتباع سنت اور سلف صالحین کے طریقہ میں مشہور و نام  
 تھے۔ رسمی بیرون اور بیرونی کی رعایت سے اور مجلسوں سے دور رہتے تھے۔ ہر ہر



گھر نہیں بنایا۔ گریہ کے مکان میں گزراوقات فرمائی۔ ایک بوڑھا کپڑوں سے زیادہ بھی ملکیت میں نہیں رکھا۔ معتقدین سے نذر قبول فرماتے مگر بہت شرائط سے آپ کے مجاز خاص حضرت شیخ غلام علی الدہلوی الدہلوی نے آپ کے حالات میں کتاب مقامات منظریہ تالیف فرمائی ہے۔ بادشاہ دہلی محمد شاہ اور نظام الملک نے ہزاروں ہزار کی رقم بطور بزرانہ پیش کیں مگر قبول نہ فرمائی آپ کے مکاتیب نافعہ اور شعرائے متقدمین کے کلام کا انتخاب الموسومہ بہ "خریطہ جواہر" اور خود اپنے اشعار کا فارسی دیوان مشہور و معروف ہے حق تعالیٰ نے آپ کو شہادت کی موت نصیب فرمائی۔ ہفتہ ۱۰ محرم کی رات بعد مغرب ۱۱۹۵ھ میں اس دار فانی سے عالم بقا کو روانہ ہوئے۔ تاریخ وفات "عاشی حمیداً دمات شہیداً" سے نکلتی ہے

۵ بنا کردند خوش ر سبے بجاک و خون غلطیدن  
خدا رحمت کند ایں عاشقان پاک طینت را  
حضرت قاضی ثناء اللہ صاحب پانی پتی رحمۃ اللہ علیہ مصنف تفسیر منظری  
بھی آپ سے مستفیض و مجاز تھے۔

حضرت شیخ نور محمد بدایونی رحمۃ اللہ علیہ  
حضرت والانبا حسین سید تھے۔

بڑے مددگار کے عالم اور فقیہ اور  
شیخ طریقت تھے سلسلہ نقشبندیہ میں حضرت مجدد صاحب کے پوتے حضرت شیخ سیف الدین  
۱۸۷۱ء سے اخذ فیض فرمایا۔ پندرہ سال کی مدت تک اشغال و اذکار میں اس درجہ مشغول و مستغرق رہے  
کہ سوائے نمازوں کے اوقات کے بوش نہ ہوتا تھا۔ نبرد و رع اس درجہ غائب تھا کہ اپنے ہاتھ کی کمانی  
سے لگاتے اور چیلوم کا کھانا اکٹھا ہی پکالتے جو بھوک کے غلبہ کے وقت نوش فرماتے۔ امراء کی دعوت  
قبول نہ فرماتے اور نہ ایک وقت میں دو کھانے کھاتے۔ آپ کے مخصوص تربیت یافتہ حضرت مرزا  
جانبان دہلوی فرماتے ہیں کہ آپ کا کشف اس درجہ صحیح اور مطابق واقعہ ہوتا تھا کہ کہہ سکتے ہیں  
کہ ہمارا سر کی آنکھوں سے دیکھا ہوا واقعہ اتنا صحیح نہیں ہوتا جتنا ان کا بصیرت قلب کا مشاہدہ

درست ہوتا ہے آپ کے قلب مبارک پر لوگوں کی مدح و ذم سے تغیر نہ ہوتا تھا۔ رضا بالقضاء  
اور تسلیم تقدیر الہی آپ کی صفت تھی آپ کی وفات شریفہ دہلی میں ذوالعقدہ کے عشرہ ثانی  
کے اواخر میں ۱۱۳۵ھ کو ہوئی۔ اور اللہ مرقدہ۔

حضرت ممدوح امام ربانی

حضرت شیخ سیف الدین سرہندی رحمۃ اللہ علیہ مجدد الف ثانیؒ کے

پوتے اور حضرت خواجہ محمد معصومؒ کے پانچویں صاحبزادے میں بڑے دیرے کے شیخ عالم عارف  
صاحب کیمقامات عالیہ اور کرامات ظاہرہ تھے ۹۷۱ھ میں سرہند میں ولادت ہوئی۔ علوم  
و طریقت کے گہواروں میں پہلے اشارات غیب کے ماتحت والد ماجد کے حکم سے دہلی میں قیام  
فرمایا اور سلطان عالمگیر اولؒ کی غازی نے آپ سے اخذ فیضان کیا۔ حضرت اقدس شریعت  
و طریقت پر استقامت میں اپنے آباء کرام کے قدم بقدم تھے امر بالمعروف اور نہی عن المنکر  
میں ایسا رتبہ پایا کہ حضرت خواجہ محمد معصومؒ کے دربار سے "محتسب الامتہ" کا امتیازی  
لقب حاصل کیا۔ شوکت ظاہرہ اور دیدہ باطنی اس درجہ کا تھا کہ سلاطین اور امراء آپ کے  
سامنے کامل ادب کے ساتھ کھڑے رہتے اور بیٹھنے پر قادر نہ ہوتے تھے۔ آپ کے دسترخوان  
پر دونوں وقت قریباً چودہ سو اشخاص حسب منشا کھانا کھاتے تھے۔ شینا بیس (۱۵) سال  
کی عمر میں سلطان عالمگیرؒ کے ایام سلطنت میں ہی مادہ جہادی الاولیٰ ۱۰۹۶ھ میں  
وفات پائی۔ قبر مبارک سرہند شریف میں ہے۔

علم و ظاہر و باطن میں اپنے وقت میں امام البکیر مانے

حضرت خواجہ محمد معصومؒ گئے۔ اپنے والد ماجد حضرت امام ربانی مجدد الف ثانیؒ

کے تیسرے فرزند تھے، والد ماجد کے علوم اور احوال و مقامات کے ساتھ بہت زیادہ مشابہ  
اور موافق تھے۔ اس وجہ سے والد ماجد کے محبوب ترین فرزند تھے اور شرف جانشینی سے  
برہ یاب ہوئے۔ ولادت شریفہ شوال ۱۰۷۰ھ میں ہوئی اور ۹ ربیع الاول ۱۰۷۹ھ میں



بعد سلطنت اورنگ زیب عالمگیر (۱۶۵۷ء) کے وفات کے بعد اس دنیا سے غالی سے عالم جاودانی کی طرف رحلت  
 گزین ہوئے مزار پر انوار سرمد شریف میں زیارت گاہ و خلافت ہے۔ آپ نے سولہ سال کو عمر میں تمام  
 علوم عقلیہ و نقلیہ سے فراغت حاصل کر لی تھی۔ ۳۰ ماہ کی مدت میں قرآن مجید حفظ کیا اور اپنے والد  
 ماجد کے زیر سایہ مراتل سلوک طے کرتے ہوئے درجہ امامت تک پہنچے۔ اذکار و اشغال و امتداد و ہدایت  
 خلق کے باوجود تفسیر حدیث کا درس آپ کا محبوب ترین مشغلہ تھا۔ آپ کے انوار سے تمام عالم  
 منور ہوا۔ سلطنت مغلیہ کے غنیمتوں سے بادشاہ جہانگیر (۱۶۰۵ء) شاہجہان اور (۱۶۵۷ء) عالمگیر کے بعد  
 دیگرے آپ سے محبت ہوئے اور سرمد میں حاضری دی۔ حرمین شریفین کی زیارت حج اور اقامت  
 مدینہ منورہ سے بہرہ یاب ہوئے۔ منقول ہے کہ آپ کے مریدین کی تعداد ۱۰ لاکھ تک  
 ہے۔ جن میں سے سات ہزار حضرات درجہ کمال و خلافت تک پہنچے بعض (خلفاء)  
 حضرات کے فیضان سے تو پورا پورا ملک مستفید ہوا جیسا کہ شیخ حبیب اللہ بخاری جو کہ  
 قراہان اور ماویار النہر کے شیخ اعظم تھے اور جن کے اپنے خلفاء کی تعداد چار ہزار تک پہنچی ہے۔  
 الغرض حضرت تاجہ صاحب کے فیضان مبارک سے جو سنت کو ترویج ہوئی۔ اور کفر  
 و بدعت کو جو ظلمتیں دور ہوئیں اس کا اندازہ آپ کے مکتوبات شریفہ کی نین مجلدات کے مطالعہ  
 سے بخوبی واضح ہو جاتا ہے جو فارسی زبان و ادب کا بھی اعلیٰ نمونہ ہیں۔ احمد علیہ السلام کہ مکتوبات  
 کا اردو ترجمہ و تلخیص جناب مولانا نسیم احمد امروہی کے قلم گوہر بار سے ہوا جیسے کتب خانہ  
 الفرائد پکری روڈ لکھنؤ نے شائع کیا ہے۔

آپ کے چچہ صاحبزادے تھے۔ سب کے سب عالم و عارف ہوئے ہیں اس  
 وقت تک ان حضرات کا فیضان ظاہر و باطن میں نمایاں طور پر جاری و ساری ہے حضرت شاہ  
 ولی اللہ اور ان کے صاحبزادگان کے مریدین تلامذہ اور شاہ عبدالغنی دہلوی ان کے شاگردان  
 ظاہر و باطن سب کا فیضان اس وقت سارے عالم پر محیط ہے۔

سہ قسطنطنیہ لباب کبیت العتیق حوالیہ من کل فیج عمیق

آپ کے ایک مرید باصفا فارسی کے مشہور شاعر ناصر علی سرہندی نے کہا ہے  
 ۵۰ چراغ ہفت محفل خواجہ معصوم  
 شہید از فروغ عشق ہند تا روم

تاریخ وفات میں کہا ہے۔

چراغ خاندان نقشبند  
 فروغ دین احمد خواجہ معصوم  
 بسوئے گلشن عقیقی قدم زد  
 ازیں ویرانہ آباد کہن بوم  
 ز دل پر سیدم از سال و فائش  
 ندائے ز عالم رفت معصوم

حضرت امام ربانی مجدد الف ثانی

حضرت امام ربانی شیخ احمد بن عبدالحق سرہندی امام  
 شریعت والطرقت بحر الحقائق دارالمداف آیت

من آیات اللہ امت مسلمہ کے لئے اللہ تعالیٰ کا انعام عظیم تھے۔

اقبال مرحوم نے کیا خوب کہا ہے

خاکہ نوا میں شیخ مجدد کی لحد پر  
 وہ خاک کہ ہے زیر فلک مطلع اقوار  
 اس خاک کے ذروں سے ہیں شرمندہ ستار  
 اس خاک میں پوشیدہ ہے وہ حبیب ہمار  
 گردن نہ مچھلی جس کی جہانگیر کے آگے  
 جیسے نفس گرم سے ہے گرمی حصار  
 وہ ہند میں سرمایہ ملت کانگیاں  
 اللہ نے بروقت کیا جس کو خبر دار  
 (بال عبری)

ولادت مبارکہ سرہندی شہال ۱۰۳۹ھ میں ہوئی اور عالم جاودانی کی طرف رحلت  
 ۱۰۳۹ھ میں فرمائی رسالہ ہذا کے یہ چند اوراق آپ کے تذکرہ جمیل و ذکر عظیم کیلئے  
 اختصار سے ہوں کافی نہیں ہیں۔ مولانا محمد منظور صاحب نعمانی مدیر ماہنامہ الفرقان  
 لکھنؤ ہمارے شکریہ کے مستحق ہیں کہ انہوں نے کتاب "تذکرہ امام ربانی"



ربانی مجدد الف ثانیؑ وضاحت کے ساتھ مختلف حضرات سے مختلف عنوانوں پر لکھوا  
 ر شائع کیا ہے۔ حضرت الامام قدس سرہ کے فارسی مکتوبات کیاب بلکہ نایاب ہو  
 چکے تھے محکمہ اوقاف پاکستان نے ان کی اشاعت کا دوبارہ اہتمام کر کے اپنی بڑی  
 بیداری اور ذمہ داری کا ثبوت دیا ہے ان مآثرہ روزگار مکتوبات کا اردو ترجمہ و تلخیص  
 مکتوبات معصومیہ ہی کی طرح دفتر الفرقان لکھنؤ سے حال ہی میں شائع ہوا ہے۔ یہ  
 تذکرے اس قابل ہیں کہ ہر گھر میں موجود ہوں اور ہر شخص کے زیر مطالعہ رہیں اللہ  
 ربیم اپنے بندوں میں سے جن حضرات کے علوم کو بقائے دوام سے نواز رہے ہیں  
 ان کے علوم میں یہ برکت اور تابانی ہوتی ہے کہ تین زمانے میں بھی پڑھو معلوم ہوتا  
 ہے کہ ہمارے ہی حالات کے متعلق ہدایات اور تنبیہات دی جا رہی ہیں۔ مکتوبات  
 شریف کا مطالعہ کرنے والے حضرات اس حقیقت کو آفتاب نصرت الہیہ کی طرح  
 روشن پائیں گے۔ درد دل یہ کہنے پر مضطرب ہے کہ کتنا عجیب انقلاب ہے کہ  
 ہمارے زمانے کے اکثر و بیشتر سلسلہ نقشبندیہ سے منسلک مشائخ و عوام  
 مکتوبات مجددیہ اور مکتوبات معصومیہ سے استفادہ کرنے اور ان کے مطالعہ سے  
 بحسب غافل و بختبر ہیں۔ ٹھیک اسی طرح حضرت شیخ الکبیر رحمہ الدین پیران پیر سیدنا  
 مولانا عبدالقادر جیلانی رحمۃ اللہ علیہ کے نام لیوا ان کے نام پر کٹ مرنے والے  
 ان کے علوم عالیہ کے مطالعہ سے بالکل بے پروا اور بیانیہ بے خبر ہیں کہ بہت سے  
 تو کتابوں کے نام سے بھی واقف نہیں اور نہایت حسرت و افسوس کا مقام ہے  
 کہ جو لوگوں نے شاہسوار اور ڈرہائے نایاب حضرت شیخ جیلانیؒ نے اپنے مواعظ  
 "الفتح الربانی" و "فتوح الغیب" اور غنیۃ الطالبین میں پھیلا رکھے ہیں۔ ان سے  
 بالکل محروم ہیں۔

"فتوح الغیب" وہ نفیس کتاب ہے جس کی شرح حضرت شاد الہامی

لاہوریؒ ۱۰۲۲ھ کے حکم سے حضرت شیخ عبدالحق محدث دہلویؒ نے فارسی زبان میں نہایت عمدہ تفصیل کے ساتھ تحریر فرمائی تھی بزرگان دین کی صحیح عقیدت و محبت یہی ہے کہ ان کے مجاہدات کو مشعل راہ بنایا جائے نہ کہ صرف کرامت کے ہی ذکر سے اپنے آپ کو مسرور و مفتخر کیا جائے کرامات تو ایک غیر اختیاری چیز ہیں۔ اور حق تعالیٰ کی طرف سے عبادات و مجاہدات کا ثمرہ اور انعام ہیں جو محنت کرے پھل پائے وہ بھی اگر اللہ تعالیٰ کو منظور ہو۔ بعض صحابہ تک سے کسی کرامت کا صدور نہیں ہوا ہے۔ الحمد للہ کہ حضرت مولانا غلام حسین رحمۃ اللہ علیہ کے اکابر سلسلہ کے ذکر جمیل سے فارغ ہوا۔ اللہ کریم اس ذکر کے تعلق کو میرے لئے اور ناظرین کے لئے نافع و محمود فرماویں۔

اب حضرت مولانا غلام حسینؒ کے بعض حالات کا ذکر کرتا ہوں۔

### مولانا کا مسلک

طریقیت میں آپ کا مسلک نقشبندی تھا اور جزئیات مسائل فقہ میں آپ حنفی المذہب تھے جیسے کہ آپ وصیت نامے میں فرماتے ہیں۔

”از خدا برتر سند و متابعت حبیب رسول صلی اللہ علیہ وسلم نمایند اولیٰ و آنکہ عقیدہ خود را موافق اہلسنت و جماعت خصوصاً بمتالبت مذہب حنفیہ مصر دارند و برکت قدیمہ حنفیہ بروایات قویہ استحكام و اعتقاد و عمل سازند“

تقلید امام ابوحنیفہؒ کی نہایت درجہ ثابت قدم تھے چنانچہ غیر مقلدین سے اس معاملہ میں متازعت بھی رہی مگر اللہ تعالیٰ نے ہمیشہ فتح و نصرت سے کامران فرمایا کہ ان کی حیات میں اور بعد میں کافی مدت تک حضرات غیر مقلدین شریک مساجد سے باہر ایسی نمازیں ادا کرتے تھے۔



جناب مولوی ابلی بخش صاحب وکیل جو مسلکاً اہل حدیث تھے جب ہوشیار پور تشریف لائے تو موضع پریم گڑھ نزد ریلوے اسٹیشن نماز پڑھتے تھے۔ یہی وجہ ہوئی تھی کہ وہاں کے بعض لوگوں نے مسلک اہل حدیث اختیار کیا تھا۔

**معمولات** آپ کا معمول تھا کہ پچھلی رات نماز تہجد کے لئے بیدار ہوتے

نوافل و اذکار و اشغال و مراقبات حضرات نقشبندیہ میں مشغول رکھتے بعد نماز فجر ختم خواجگان پڑھتے ختم سے مراد وظیفہ کو خاص تعداد میں خاص انداز سے پڑھنا ہے حضرات نقشبندیہ کا ختم خواجگان درج ذیل ہے

**ختم خواجگان نقشبندیہ** سورۃ فاتحہ سات بار۔ درود شریف ایک سو بار۔ سورۃ الم نشرح انا سنی بار بمعہ بسم اللہ

سورۃ اخلاص بمعہ بسم اللہ ایک سو بار۔ سورۃ فاتحہ بمعہ بسم اللہ سات بار۔ درود شریف سو بار۔ یا فاضل الحاجات سو بار۔ یا کافی المهمات سو بار یا حل المشکلات سو بار۔ یا مسبب الاسباب سو بار۔ یا مفتی الابواب سو بار یا شافی الامراض سو بار۔ یا رافع البلیات سو بار۔ یا رافع الدرجات سو بار یا مجیب الدعوات سو بار۔ یا ارحم الراحمین سو بار۔ یا وھو اکیلا شخص ہی پڑھے یا چند لوگ مل کر اخلاص و شوق سے پڑھ کر دعا کریں۔

اس کے علاوہ بعض مختصر ختم بھی ہیں جو حضرت خواجہ نقشبندؒ و حضرت شیخ عبدالقادر جیلانیؒ و حضرت مجدد الف ثانیؒ و حضرت خواجہ محمد معصومؒ و حضرت مرزا مظہر جانجاناؒ و حضرت شاہ غلام علی رحمۃ اللہ تعالیٰ علیہم اجمعین سے منسوب ہیں اور ان کا حضرت کا معمول تھے۔ مجھے یہ بات حضرت امام الدین صاحب المتوطن والمدفون مخدوم پوپ پوڑاںؒ نزد خانوال نے ارشاد فرمائی تھی۔ حضرت مولانا غلام حسینؒ ختم خواجگان کے بعد طلبہ کے اسباق میں مشغول

ہوتے اور بعد نماز مغرب قرآن مجید کا عوامی درس دیتے اس کے علاوہ فتویٰ و

ترتیب مریدین و مہانداری وغیرہ میں صرف ہوتا۔ ۱۳۹۸۲

تدریس تعلیم | تدریس طلباء میں آپ کا معمول تھا کہ طلباء کو اس انداز پر پڑھایا جائے کہ وہ خوب مطالعہ کریں اور خود استاد بھی سبق

کی ایسی تیاری کرے کہ تفہیم آسان ہو۔ نصاب میں بنیادی کتابیں اختصار اور جامعیت کے ساتھ پڑھا کر طالب علم کو اس قابل کیا جائے کہ آئندہ وہ خود بے تکلف مطالعہ کر سکے۔ چنانچہ پانچ سال کی مدت میں درسیات سے فارغ کر دیتے۔ طلبہ کو تجویز کے وقت ہی سے معروف مطالعہ فرماتے سبحان اللہ کیا برکت کا وقت ہے۔ ایک مرتبہ امرت سر تشریف لے گئے۔ طلبہ ساتھ تھے والد صاحب بھی ہمراہ تھے۔ اپنے متعلق طلباء کو سفر میں بھی ساتھ رکھتے تھے تاکہ اسباق کا بھی ناغہ نہ ہو۔ ایک روز ایسا اتفاق ہوا کہ جہنم خواجگان کے بعد کچھ طے والے حضرات زیادہ آگئے اور اسباق پڑھانے میں دیر ہو گئی چنانچہ بڑے صاحبزادے مولانا میاں محمد صاحب مرحوم کو بلایا۔ موسم ہلکی سرزی کا تھا وہ اس حال میں تشریف لائے کہ ایک خوشنما گرم لونی پہنے ہوئے تھے قیسح ہاتھ میں بھی دیکھتے ہی فرمایا جاؤ طلبہ کو سبق پڑھاؤ۔ میرے بعد پیرن کرنے بیٹھ جانا۔ سبحان اللہ کیا اتباع سنت ہے۔ حضور سرور عالم صلی اللہ علیہ وسلم کا ارشاد ہے یُعِثُّ مَعَالِمًا یعنی مجھے معلم (تعلیم دینے والا) بنا کر بھیجا گیا ہے یہ ارشاد اس وقت فرمایا جبکہ حضور (صلی اللہ علیہ وسلم) مسجد میں تشریف لاتے تو ایک طرف تذاکیرین کا حلقہ دیکھا اور دوسری طرف تعلیم دین حاصل کرنے والوں اور تعلیم دینے والوں کا حلقہ تھا تو حضور علیہ الصلوٰۃ والسلام اس تعلیم والوں کے حلقہ میں بیٹھ گئے اور ارشاد (مذکورہ بالا) فرمایا یُعِثُّ مَعَالِمًا



اذکار و اشغال بڑی برکت کی چیز ہیں۔ مگر جب علم کے زیر سایہ ہوں اور کتاب و سنت کے مطابق ہوں۔ حضرت شیخ عبدالحق محدث دہلوی رحمۃ اللہ علیہ نے حضرت امام مالک رحمۃ اللہ علیہ کا ایک قول نقل فرمایا ہے جو یاد رکھنے کے قابل ہے۔ کہ جو شخص صوفی ہوا اور فقیہ نہ ہوا وہ گمراہ ہوا اور جو فقیہ ہوا اور صوفی نہ ہوا وہ فاسق رہا اور جس نے ان دونوں چیزوں کو جمع کیا۔ وہ محقق ہوا۔ (الرحیم نمبر ۶۵ء)

عشاء سے قبل کھانا کھا کر باہر تشریف لاتے حجرے کے سامنے بیٹھ کر جناب حافظ عبد اللہ صاحب مرحوم و مغفور سے تلاوت کے لئے فرماتے اور پھر کچھ تفسیر و تشریح فرماتے تعلیم میں اللہ تعالیٰ نے برکت عطا فرمائی تھی۔ والد مرحوم فرماتے تھے کہ مرض الموت میں کتاب گلستان لے کر میں حاضر ہوا۔ بچہ تہننا ہی کیا خبر تھی کہ یہ کیا حالت ہے۔ اپنے بچپن ہی کے جذبات میں مرض کیا مجھے گلستان پڑھائیے۔ اگرچہ پہلے پڑھ چکے تھے۔ والد مرحوم فرماتے تھے کہ مجھ سے کتاب لی کھولی بند کی اور پھر مجھ کو واپس کر دی اور فرمایا کہ جاؤ آتی ہے۔ سوا احمد لکھنؤ کہ عمر بھراس کی برکت ظاہر رہی۔

**سادگی و معیشت** معیشت نہایت سادہ اور صاف تھی۔ گھریں کھانا سب اٹھا کھاتے اور وہی کھاتے جو طلباء کے لئے پکایا جاتا۔ گھر والوں کے لئے اور طلباء کے لئے الگ الگ کھانا نہیں پکاتا تھا۔

**انگریزوں سے عدم تعاون** والد مرحوم فرماتے تھے کہ جب سکھوں کے دور کے بعد انگریزی حکومت کا قبضہ ہوا تو حضرت کے قینے میں بہت سی مزرعہ اراضی تھی جس سے بائبل شائع نہ لیا گیا تھا۔

ایک مرتبہ ہوشیار پور کے انگریز ڈپٹی کمشنر نے خود حاضر ہو کر عرض کیا کہ اپنے دو فوٹو بڑے صاحبزادے مولوی میاں محمد اور مولوی محبوب عالم صاحب ہم کو دے دو۔ ہم ان کو فوراً تحصیلدار لگا دیں گے۔ پھر جلدی ہی مال افسر نادینگے مگر قبول نہیں فرمایا انکار کر دیا۔

ایک مرتبہ دوسرے صاحبزادہ مولوی محبوب عالم نے گورنمنٹ سکول میں عربی مدرس کے ملازمت اختیار کر لی۔ اس روز آپ نے ان کو کھانے پر نہ پایا تو پوچھا کہاں ہیں بات ٹال دی گئی۔ دوسرے روز بھی ایسا ہی اتفاق ہوا پھر بھی بات ٹال گئی جب تیسرے روز بھی ان کو نہ دیکھا تو کسی نے بتلا دیا کہ سکول میں مدرس ہو گئے ہیں سخت ناراضگی کا اظہار فرمایا اور اپنے سے الگ ہونے کا حکم دے دیا۔ چنانچہ وہ ملازمت سے مستعفی ہو گئے۔ بڑے ہی نابعدار اور سعادت مند تھے۔

۱۸۵۷ء کے ہنگامے میں انگریز ڈپٹی کمشنر نے بلایا آپ

### جدید جہاد

بعض دوسرے حضرات کے ساتھ تشریف لے گئے۔ ڈپٹی کمشنر

سے مختلف موضوعات پر گفتگو ہوتی رہی تھی کہ مسئلہ جہاد کے متعلق پوچھا گیا۔ حضرت نے جہاد کی فرضیت اور شرائط کا پوری وضاحت کے ساتھ بیان فرمایا اور آخر میں یہ بھی کہا کہ اگر یہ شرائط ہوشیار پور میں پوری ہو جائیں تو میں عسکری جہاد بلند کروں گا۔ جس وقت ڈپٹی کمشنر نے یہ سوال کیا تھا تو بڑے صاحبزادہ مولوی میاں محمد صاحب نے جو تیجھے بیٹھے ہوئے تھے اڑی دبائی تھی باہر نکل کر پوچھا کہ یہ کام کس نے کیا تھا۔ تو معلوم ہوا کہ صاحبزادہ صاحب نے ایسا کیا ہے انہوں نے معذرتاً عرض کیا کہ زمانہ بڑا سخت ہے بات بات پر سزائیں ہو رہی ہیں علماء



اور شرفاء کو پھانسیوں پر لٹکایا جا رہا ہے مقصود یہ تھا کہ نرم الفاظ میں مسئلہ کی وضاحت کی جائے۔ حضرتؒ اس بات سے سخت ناراض ہوئے۔ کہ حق کوئی سے مجھ کو روکتا ہے۔ مدت کے بعد بڑی سفارش سے معاف فرمایا

**برأت تبلیغ احکام** ایک دفعہ لاہور تشریف لے گئے اپنے میزبان جناب

نواب صاحب کے مکان کی بالائی منزل پر آپ اس حال میں چڑھے کہ اندر سامنے کمرے میں دو معزز شطرنج کھیل رہے تھے ایک صاحب کہ جن کا چہرہ میٹھیوں کی طرف تھا اور ان کی "چال" نہیں تھی آتے ہوئے دیکھ لیا تو وہاں سے کھسک گئے مگر دوسرے صاحب کہ میٹھیوں کی طرف جن کی پشت تھی وہ "چال" میں مستغرق تھے آپ تشریف لائے تو بے تکلف سخت ڈانٹا اور ان فضول سوداگر کے متعلق جو احادیث وارو ہوئی ہیں سنائیں۔ کسی شخص کو بھی سامنے بولنے کی برأت نہ ہوئی۔

**غیر دینی** ایک دفعہ لاہور کے سفر میں نواب صاحب کے مکان میں بیٹھے ہوئے تھے تو معلوم ہوا کہ ایک بہت

بڑے سرکاری افسر تشریف لا رہے ہیں جو عقیدتاً شیعہ تھے۔ سب لوگ ان کے منصب کی عظمت کے پیش نظر بعد نواب صاحب پیشوائی کے لئے تشریف لے گئے لیکن حضرت والا اپنے مقام پر ہی بیٹھے رہے۔ وہ صاحب عیسا اندر آئے تب بھی آپ استقبال کے لئے نہ اٹھے اس لئے کہ حدیث تشریف میں اپنی بدعت کی تعظیم کرنے کی ممانعت آئی ہے۔ چنانچہ مشکوٰۃ تشریف میں ہے صحت شرعاً

بِسْمِ اللَّهِ فَقَدْ أَعَانَتْ عَلَى هَذَا الْإِسْلَامِ

یعنی جس شخص نے اہل بدعت کی تعظیم کی اس نے اسلام کے گرانے پر اعانت کی اور غنیۃ الطالبین میں سیدنا عبدالقادر جیلانی رحمہ اللہ اور مکتوبات شریف میں حضرت مجدد صاحب حضرت عبداللہ بن مسعود رضی اللہ عنہ سے حدیث کہ یہ روایت لاتے ہیں کہ قال رسول اللہ صلی اللہ علیہ وسلم

إِنَّ اللَّهَ اخْتَارَنِي وَأَخْتَارَنِي أَصْحَابِي وَأَصْحَابِي وَسَيَاتِي مِنْ بَعَارِهِمْ قَوْمٌ يَسْتَوُونَ فِي عَمَلِهِمْ فَلَا تَجَاسُؤُهُمْ وَلَا تُؤَاكِلُوهُمْ وَلَا تَشَارِبُوهُمْ وَلَا تَنَاجَوْهُمْ وَلَا تَصَلُّوا عَلَيْهِمْ وَلَا تَصَلُّوا مَعَهُمْ يَا أَيُّهَا الَّذِينَ آمَنُوا لَا يَصَلُّوا عَلَيْكُمْ وَلَا يَفْتَنُوكُمْ كَمَا هُمْ يَفْعَلُونَ خَالِكٌ كَمْ كَرِهَ عَلَى نَحْوِ هَذَا قَالَ (ترجمہ) فرمایا رسول اللہ صلی اللہ علیہ وسلم نے بیشک اللہ تعالیٰ نے مجھے برگزیدہ کیا اور میرے لئے اصحاب اور شعرا و دانا و چمن لئے اور ان کے بعد ایک قوم آئے گی جو ان کو گایاں دے گی اور دکھاتے، لعنت کا استعمال کرے گی پس تم ان کے ساتھ نہ بیٹھو نہ ان کے ساتھ کھاؤ پیو اور نہ نکاح کا رشتہ قائم کرو نہ ان پر نذر چارہ پڑھو اور نہ ان کے ساتھ زمانوں میں شرکت کرو۔ تم ان سے بچتے رہو اور وہ تم سے الگ رہیں کہ وہ تم کو نہ گمراہ کریں اور نہ تم کو فتنہ میں مبتلا کریں جو شخص ایسا نہ کرے گا وہ میرے حوض پر نہیں آئے گا۔

ہاں تو میں عرض کر رہا تھا کہ جب اس عظیم المرتبت صاحب منصب علی کی آمد پر حضرت اسی طرح سے تھکے بیٹھے ہوئے تھے بوجھا یہ کون شخص ہے۔ میزبان نے بتلایا کہ ہماری بڑاوری کے عالم دین اور بزرگ مولوی غلام حسین سوشیالہ پوری ہیں۔ اس واقعہ سے قبل موقع نہ ہوا تھا کہ حضرت علیؑ کا شہرہ سے ایک منافق ہو چکا تھا جس نے

اللہ تعالیٰ نے کامیابی عطا فرمائی تھی۔ اس بنا پر وہ افسر فائز بنانہ متعارف تھے۔  
 طنزاً و تہنیزاً کہا کہ اچھا "جو شیخ پوری عمر پرست" حضرت نے پہنچتے  
 ہی یہ ٹکٹ اور بلا بھیج دیا ان کو مخاطب کر کے فرمایا ہے  
 ایک چشمے بیاہ دید آل و صاحب پیغمبر  
 ایک چشمے کہ دوبند ز دوانش توں گفتن  
 (نوٹ) وہ افسر ایک چشم تھے۔

یعنی حضور سرور عالم صلی اللہ علیہ وسلم کی اولاد و اصحاب کو ایک ہی نظر  
 سے برابر برابر دیکھنا چاہیے اور جب کوئی ہو تو ایک آنکھ والا وہ دیکھے  
 دو طرح سے تو اس کو کم ظرفوں میں شمار کرنا چاہیے حضرت دالاک زبان سے  
 یہ فی البدیہہ جواب سنتے ہی ساری مجلس دم بخود رہ گئی اور جناب مخاطب  
 چپ چاپ چلے گئے۔ شاہزحیٰ آگاہ نے کیا خوب فرمایا ہے

۵۔ ہدیت حق است ای از خلق نیست

ہدیت ای مرد صاحب دلق نیست

ہر کہ ترسد از حق و تقویٰ گزیر

ترسد از وسعین و انس و ہر کہ دید

غیرت و عین کے سلسلہ میں دوسرا واقعہ قابلِ عبرت ہے کہ وہیں وہ

میں جناب شیخ صاحب عبادت کے لئے فقہ لکھ لائے۔ شیخ صاحب کو

ساما ہو کارے کا سودی لین دین کرتے تھے اور حضرت ارشد علیہ السلام

لے لے کر شیخ ان کا نام اور مقام اتنی طرح یاد ہے کہ چونکہ زبانی یادداشت سے کلمہ یاد ہو رہا ہے۔ یہ نام کا وہ ہر

مناسب نہیں ہے حکایت سے مقصود صرف حضرت کی حق گوئی یعنی غیرت اور عیب خداداد کا انکشاف ہے جو عالم ہر

کے لئے مشہور ہے۔ وہ نام بھی مجھے یاد ہے مگر وہج کرنا مناسب نہیں کہ بعد از وفات کسی کی برائی کی چیزیں لکھی جائیں۔ یہ نام

شخص کو نامی برا ہو مگر موت سے قبل تو یہ اور انابت سے سرور از ہو گیا ہوگا



ہمیشہ سود کی حرمت اپنے مواعظ میں بیان فرماتے تھے۔ جس بنا پر شیخ صاحب موصوف ہمیشہ حضرت سے کبیدہ خاطر رہا کرتے تھے۔ شیخ صاحب کی تشریف آوری پر جب ایک صاحبزادہ صاحبہ نے حضرت کی خدمت میں جا کر عرض کیا کہ تانا صاحب عیادت کے لئے تشریف لگائے ہیں۔ اجازت چاہتے ہیں تو آپ نے اپنی دستار مبارک ان کو دیدی اور فرمایا کہ یہ لے جاؤ اور اس سے پوچھو کہ کیا سود سے توبہ کر کے آیا ہے۔ اگر اقرار کرے تو یہ دستار بچھا دو کہ اس پر چل کر آئے مجھ سے عمر میں بڑا ہے قابل احترام ہے اور اگر سود سے توبہ نہ کی ہو تو پھر اس سے کہہ دو کہ واپس جاؤ اور میرے جنازے کو بھی ہاتھ نہ لگائے۔ چنانچہ شیخ صاحب واپس چلے گئے اور پھر خانے کے وقت آئے مگر لوگوں نے واپس کر دیا۔

اسی سلسلے میں ایک اور واقعہ بھی ہوا کہ ہوشیار پور میں والد صاحب مرحوم کے حصے میں جو حویلی آئی تھی وہ پہلے شیخ مہا پسر خلیل کی ملکیت تھی جو ہمارے پڑوسی شیخ بدیع الدین مرحوم کے والد یا تانا یا تھے۔ ان سے شیخ صاحب سابق الذکر نے خرید کر لی اور گمانے، بجانے والوں کو کرایہ پر دے دی جس سے یہ وقت بے عمل رہا۔ ان کے گمانے، بجانے کی وجہ سے قرآن و حدیث کے اسباق متاثر ہوتے تو اس کی وجہ سے شیخ صاحب نے حق شفعہ کا دعوے دائر کر دیا۔ اور اور کامیابی حاصل کر کے قبضہ لے لیا۔ غور کیجئے کہ پہلے تو اس معاملے میں کوئی کارروائی نہ کی کیونکہ استغناء و مروءت اور پڑوسی کے حقوق کا یہی تقاضا تھا۔ مگر جب تعلیم دین اور اشاعت اسلام پر اثر پڑا تو یہ تکلف ذاتی تعلقات کو مائل لائے طاق رکھ کر یہ کارروائی عمل میں لائی۔

ہزار خوشی کہ بیگانہ از خدا باشد

فدائے یک تن بیگانہ کا شتا باشد

میں نے اس مقدمہ کی پوری مثل محافظ خانہ ہوشیار پور سے نکالوا کر دیکھی تھی

ان دنوں بھائی بشیر محمد صاحب بی اے (خلیفہ مجاز حضرت مرشدی مولانا  
خیر محمد صاحب دامت برکاتہم) محافظ دفتر تھے۔ جزاء اللہ تعالیٰ

**اعتماد علی اللہ** | ہوشیار پور میں گوریاں دروازہ مسجد کی تربیت کے سلسلے  
میں ایک خاص برادری کے خاص افراد ہمیشہ مخالفت

پر مکرستہ رہتے تھے ایک دفعہ ان لوگوں نے حضرت کے خلاف عدالتی چارہ ہوئی  
کی اور اتفاق ایسا ہوا کہ یکے بعد دیگرے ہر عدالت میں فیصلہ خلاف ہی  
ہوتا رہا۔ مگر ہمیشہ فرماتے کہ انشاء اللہ انجام کار ہمارے حق میں ہو گا جب  
آخری فیصلہ بھی خلاف ہی ہوا تو بڑے صاحبزادہ مولوی میاں محمد صاحب  
نے عرض کیا کہ آپ ہم سے یہی فرماتے ہیں اب جب تک فیصلہ ہمارے  
حق میں نہیں ہو گا میں ہوشیار پور نہیں آؤں گا۔ اور اس پر قسم بھی کھا  
لی۔ کچھ مدت بعد ایسے حالات پیدا ہو گئے کہ مقدمے پر نظر ثانی  
ہوئی اور آخر فیصلہ حضرت کے حق میں ہوا۔ تب صاحبزادہ صاحب  
گھر تشریف لائے۔ مسجد کی تولیت انقلاب ۱۹۴۷ء تک حضرت  
ہی کے بیٹوں پوتوں میں رہی۔ آخری متولی بڑے صاحبزادہ مولوی  
میاں محمد صاحب کے فرزند مولوی محمد سعید عثمانی مرحوم تھے۔

**نصرت الہیہ** | ایک مرتبہ سردی کے موسم میں مسجد کے زائد دواڑوں  
کو عارضی طور پر اینٹوں سے بند کر دیا۔ تاکہ مسجد

میں سونے والوں طلباء اور ذاکرین کو تکلیف نہ ہو ایک مخالفت شخص  
نے اس پر بہت گستاخی کی اور برا بھلا کہا۔ حضرت والا تحمل سے  
خاموش رہے۔ آخر وہ شخص چلا گیا۔ کچھ دیر کے بعد ایک دوسرے

شخص نے آکر مسجد کے میاں جی سے میت کے غسل کا تختہ مانگا کہ فلاں  
 شخص کا انتقال ہو گیا ہے۔ یہ مرنے والا وہی شخص تھا جس نے گستاخی  
 کی تھی۔ اللہ کریم ہم سب کو علماء دین کے ادب کی توفیق مرحمت فرمائے  
 اور اپنے غضب سے پناہ میں رکھے۔

بس تجربہ کر دیم دریں دار مکاشفات  
 با درد کشاں ہر کہ در افتاد در افتاد

حدیث قدسی میں وارد ہے۔ حضور پر نور صلی اللہ علیہ وسلم حق تعالیٰ  
 کا ارشاد نقل فرماتے ہیں کہ مَن عَادِيَ لِيْ وَلِيًّا فَقَدْ اَذْنَبَ بِالْحَرْبِ دِیْنِ  
 جس نے میرے کسی دوست کو ستایا میری طرف سے اس کے لئے اعلان جنگ ہے  
 حضرت مفتی محمد حسن صاحب رحمۃ اللہ علیہ بانی جامعہ اشرفیہ لاہور فرمایا  
 کرتے تھے کہ جنگ میں ہر فریق دوسرے کی متاعِ عزیز کو غارت کرنے  
 کا قصد کرتا ہے۔ اور ایک مسلمان کی متاعِ عزیز ایمان کے سوا کیا ہے؟  
 تو اللہ کے دوستوں کو ستانے سے خطرہ ہے کہ مرتے وقت ایمان  
 نہ سلب ہو جائے۔ اللہ تعالیٰ اپنی پناہ میں رکھے۔ اس موقع پر رہنماِ تہذیب  
 میں، نظام تبلیغ کے بانی حضرت اقدس مولانا محمد الیاس صاحب دہلوی  
 کا ایک موقوفہ یاد کیا جاتا ہے کہ عالم دین اگرچہ بد عمل ہو اور خواہ  
 بے راہ ہو تب بھی قابلِ احترام ہے۔ جیسا کہ کوئی قرآن مجید غلط  
 کتابت کے ساتھ طبع ہو جائے تب بھی گو اس کی تلاوت نہ کریں گے  
 مگر احترام پھر بھی اس کا قائم رہے گا۔ ایسے ہی غلط کارِ عالم کے  
 بتائے ہوئے مسئلے پر گو عمل نہیں کریں گے مگر قرآن و حدیث کا عالم  
 ہونے کی وجہ سے احترام بہر حال کیا جائے گا۔



## ظلمات طبعی

حضرت والا کی طبیعت میں بہت ہی لطافت اور پاکیزگی تھی یہاں تک کہ حقہ نوشی کی بو کو برداشت نہیں کر سکتے تھے۔ حضرت کے خداداد رعب سے عوام کی بھی یہ حالت تھی کہ جب مسجد کی طرف تشریف لے جاتے تو راستے کے سب لوگ مسلم و غیر مسلم حقہ اٹھا اٹھا کر اندر رکھ لیتے تھے۔ جناب شیخ سندھے خان صاحب مرحوم جو سکھوں کے دور حکومت میں حاکم شہر تھے جن کی بنا کردہ مسجد المعروف "مسجد شیخ سندھے خان" بازار و کیلاں ہوشیار پور کے عقب میں انقلاب تک آباد تھی۔ وہ کبھی ملنے کو تشریف لاتے تو پہلے نیچے بیٹھ کر حقہ پیتے پھر کلی کرتے اور الایچیاں چبا کر ملاقات کے لئے بالا خانے پر تشریف لے جاتے۔

## صلہ رحمی اور حفظ حقوق

ہوشیار پور میں حضرت کا مہول تھا کہ جمعہ کی نماز سے فارغ ہو کر اپنی ہر دو ہمشیرگاں کی ملاقات کے لئے ان کے گھر جاتے۔ جب کبھی لاہور جانا ہوتا تو اپنے دو عالم زاد نور شاہ اور نور شاہ بھائیوں کو ملنے کے لئے تشریف لے جاتے۔ ان دونوں بھائیوں نے فیضی طرز اختیار کر لی تھی اور ان کے ہاں بڑے بڑے لوگ آیا کرتے تھے۔ ان کے مزارات لندن سے بازار لاہور کے قریب اب تک موجود ہیں۔ والد مرحوم فرماتے تھے کہ ایک دفعہ میں ساتھ تھا تو ملنے کو تشریف لے گئے راستے میں کسی شخص کو ایک انگوٹھی پر سبجے لکھوانے کے لئے بھیجا۔ بھائیوں کے پاس پہنچے تو وہ سخت گرمی میں دھوپ میں بیٹھے ہوئے تھے حضرت بھی ان کے پاس جا کر بیٹھ گئے اتنے میں انگوٹھی بھی بن کر آگئی۔ اس پر والد مرحوم کے لئے یہ سبجے لکھوایا تھا۔

”و لم قرآن است بر جان محمد“

وہاں بھائیوں کے پاس بھی ان کے ایک معتقد شاعر موجود تھے انہوں نے کہا کہ بجائے اس کے یہ چاہیے تھا۔ ”غلام حسینم، بجان محمد“۔ فرمایا نہ تو اور دوسرا۔ ”و لم قرآن است بر جان محمد“ چہ اجمع سوانہ نہ سکا

ایک مرتبہ حضرت والا کے کچھ فارسی اشعار مولوی عبدالحق صاحب ٹانڈی نے بھی سنائے تھے جو ذہن میں محفوظ نہیں رہے۔ حضور پاک صلی اللہ علیہ وسلم کے شمائل اور سراپائے اقدس کے متعلق ایک ایسی پنجابی نظم بھی حضرت کی تالیف کردہ ہے جو خاندان کی بعض ستورات کا بطور وظیفہ کے مہول ہے۔

**وفات** وفات سے قبل حضرت والا کچھ عرصہ بیمار رہے ایام مرض کے سلسلے کے دو واقعے اوپر گزر چکے ہیں ایک والد مرحوم کا گلستان کی تعلیم و تجدید کی درخواست اور اس پر حضرت کی دعائے برکت۔ دوسرا ایک سودی کاروبار کرنے والے شیخ صاحب کا عیادت کے لئے آنا اور اس پر حضرت کا انکار اور اظہار تواضع کا واقعہ۔ بالآخر وقت موعود آ پہنچا اور حضرت والا اپنے رب کے حضور میں ذی الحج ۱۲۸۶ھ میں حاضر ہوئے۔ اللہ کریم درجات عالیہ جنت میں نصیب فرمائے اور حضرت کے متعلقین، اولاد، تلامذہ، مزیدین بالواسطہ اور بلاواسطہ جو انتقال فرما چکے ہیں ان کی بھی مغفرت فرمائے جو موجود ہیں اور جو آئندہ کو آئیں ان سب کو بھی صلاح و فلاح دارین اتباع سنت اور حسن خاتمہ نصیب فرمائے۔ (آمین)

حضرت کی نماز جنازہ میں بہت کثیر افراد کا اجتماع ہوا چنانچہ نماز جنازہ قبرستان کے متصل برساتی ندی وسیع و عریض خشک ریگزار میں ادا کی گئی۔ اور قبرستان شاہ کندن شاہ بخاری کے شمالی حصے میں دفن ہوئے۔ یہ قبرستان شہر کے متصل قریب ہی بہ لب سڑک و عرم سالہ واقع ہے اس سڑک پر آٹھ میل آگے کوہ شوالک میں مقام سلیزن حضرت شاہ نوری صاحب کا مزار ہے۔ یہ حضرت شیخ فرید شکر گنج کے خلیفہ مجاز تھے۔

انقلابِ شمس تک حضرت کی قبر محفوظ تھی ایک پختہ چوتھرے پر جانبِ غرب حضرت کی قبر تھی اس کی مشرقی طرف جناب عابد اللہ صاحب کی قبر تھی اس کے مشرق میں وادی صاحبہ مرحومہ مغفورہ آرام فرما تھیں ان کے پڑوسی میں والد صاحب مرحوم کی قبر تھی۔ حضرت کی قبر کے شمالی طرف بالکل قریب ہوا ایک چوتھرے پر مشہور شاعر جناب غلام قادر صاحب گرامی کی قبر تھی جس کے ارد گرد جھگڑا اور سرہانے ایک سرخ پتھر لگا ہوا تھا جس پر ان ہی کے فارسی نعتیہ اشعار کندہ تھے۔ یہ تفصیل لکھی گئی ہے کہ اگر جانا نصیب ہو تو جاننے والے کو قبر مل جائے اور زیارت سے مشرف ہو جائے حضرت کی اتباع سنت کی یہ برکت ہوئی کہ باوجود مریدین کے حلقہ وسیع ہونے کے قبر پر کوئی یدمت یا رسم رائج نہ ہو سکی۔ حضور پاک صلی اللہ علیہ وسلم کی دعا ہے۔ اَللّٰهُمَّ لَا تَجْعَلْ قَبْرِیْ وَتَنَایَعِدُ اِلَیَّ اللّٰهُ میری قبر کو بکن نہ بنانا کہہ رہا جائے اللہ کریم جن بزرگوں کو زندگی میں اتباع سنت

سہ ہوشیار پور کی اصطلاح میں اس کو چوڑا کہتے تھے۔ اس لفظ چوڑا پر مولانا غفر علی خاں نے چبہ اشعار شورش پاشیور نے اپنی کتاب غفر علی خاں ص ۱۱۱ پر نقل کیے ہیں۔ جن کا ایک مصرع ہے۔ چو ہوشیار پور میں ندی سے یہ مراد



نصیب فرماتے ہیں ان کی موت کے بعد بھی اس کے آثار باقی رہتے ہیں۔ اللہ  
کریم ہم سب کو اتباع سنت کی دولت سے ہمیشہ ہمیشہ مشرف فرمائے۔

**تقسیم ترکہ وصیت** | چونکہ عوام میں وراثت صحیح تقسیم کرنے کا رواج نہیں تھا  
اس لئے حضرت والا نے خود اپنی حیات میں ہی اپنی جائیداد

غیر منقولہ کو اولاد پر شرعی طور پر تقسیم فرما کر تملیک نامہ تحریر کر دیا تھا۔ جو بحمد اللہ  
میرے پاس محفوظ ہے اس پر تین صاحبزادگان مولوی میاں محمد صاحب و مولوی  
محبوب عالم صاحب و مولوی اسماعیل صاحب کے دستخط ثبت ہیں حضرت والا کے  
دستخط بعد تین عدد ہزاروں کے ہیں افسوس کہ اس پر کوئی تاریخ درج نہیں ابتدا  
میں بسم اللہ اور حمد و صلوٰۃ کے بعد حسب ذیل عبارت درج ہے۔

باعث تحریر آنکہ دیدم کہ دریں ملک ہرچہ از ترکہ وصیت کئے را از ورثاء  
بنقبض و تصرف سے آید ہاں را بزند مالک سے شود و بحسب فرائض اللہ تقسیم  
بین الورثاء نمائے گند و دیگر وارثان را یا باکل محروم سے سازد یا بسیار کم معبد  
و ظاہر است کہ ایں جنیں تمناک و تصرف سے وجہ شرعی محض حرام است کہ  
مفصنی بجهنم است۔ نمود باللہ <sup>چنانچہ</sup> اس کے بعد اپنا نام نامی اور تفصیل تقسیم  
جائیداد کا تفصیلی ذکر ہے اور پھر آخر میں تحریر فرماتے ہیں۔  
و غرض ازیں تحریر آنکہ فی الواقع ایں وصیت نامہ است بہم فرزندان و دیگر

والدہ مرحوم حضرت کی وفات کے وقت ۱۲ برس کے بچے تھے اس لئے ان کے دستخط نہیں ہیں اور  
لوگوں کے دستخطوں کی ضرورت تھی ایک صاحبزادے فتح محمد پین ہی میں امتثال فرما گئے تھے اس لئے ان کا نام بھی  
تملیک نامہ میں نہیں ہے <sup>۱</sup> جائیداد غیر منقولہ کی تقسیم میں چاروں صاحبزادوں یعنی صاحبزادیوں اور وادی صاحب  
والہیہ کا تفصیلی ذکر ہے۔

مسلمانان بایں کہ از خدا بترسند و متابعت حبیب ار صلی اللہ علیہ وسلم نمایند  
 اول در آن کہ عقیدہ خود را موافق اہلسنت و جماعت خصوصاً متابعت  
 مذہب حنفیہ معصم دارند و برکت توبہ حنفیہ بروایت توبہ استحکام اعتقاد اولیاً  
 سازند و علما و بابیہ و غیر متشوق فرق تاربیہ از روافض و خوارج و غیرہ بوجہ  
 میلانے نہ کشد و فیما بین باتفاق و بواسطت و خیرخواہی گذراں نمایند و بنوعی  
 در پیے ایذا و بدخواہی احمده نشوند و دعوت و سائر کلمات پر بریزند و طالب  
 طریقہ مجددیہ توجہ بختم و مراقبہ و دوام ذکر استعمال ورزند و دوستی  
 و دشمنی و منع و عطا جز از ہر خدا تعالی بہ کہے سازند کما قال البیہ صلی اللہ  
 علیہ وسلم مَنْ أَحَبَّ لِلّٰہِ وَأَبْغَضَ لِلّٰہِ وَأَعْطَى لِلّٰہِ وَصَمَّ لِلّٰہِ فَقَدْ اسْتَكْمَلَ  
 الْإِيْمَانَ . وَأَفْوَّضَ إِلَی اللّٰہِ تَعَالٰی وَاسْتَسَالَهُ أَنْ یَرْزُقَنی وایاکم کمال  
 متابعت حبیب صلعم۔ تَوَلَّاهُ وَفَعَلَّاهُ وَحَالَّاهُ وَأَتَّخِذْتُمُ لَکُم بِالْإِیْمَانِ  
 وَاحْفَظْنَا وایاکم من جمیع المکر وابت فاللہ خیر حافظاً وھو ارحم الراحمین

حمرہ مولوی غلام حسین عفی عنہ بہ دستخط خود از ہر

یادداشت سند گردد

### دستخط صاحبزادگان

العبیدمیاں محمد آنجہ حضرت مولوی صاحب قبلہ و کعبہ از راہ عنایت عطا  
 فرمودند۔ ۱۔ فرمودند ہر چہ دریں سکہ نوشتہ اند برضا و رغبت قبول دارم ہرگز  
 در تعمیل آن تصورے نکم و کفیل باللہ شہیداً۔

۲۔ العبید محبوب عالم آنجہ جناب مولیٰنا و قبلتنا حضرت مولوی صاحب

سکہ چہ مع لفظ مانع پر سے پہنٹ گئے ہوتے ہیں۔

ازداد ہر بانی عطا فرمودند و تمہیک ستودند و ہرچہ بدی و ثیقہ رقم فرمودند برضا و رغبت قبول دارم ہرگز در تقسیم آل قصورے نکم جنبنا اللہ و کفی باللہ شہیداً ۳۔ العبد المذنب۔ آنچہ ہر دو برادران نوشتہ ماہم قبول دارم و کفی باللہ شہیداً وصیت نامہ کی فارسی عبارت کا ترجمہ حسب ذیل ہے

**وصیت نامہ کا ترجمہ** | باعث تحریر آنکہ میں نے دیکھا کہ اس ملک میں میت کے ترکہ سے جو کچھ وارثوں میں سے کسی کے قبضہ اور تصرف میں آجاتا ہے۔ اس کا زبردستی مالک بن جاتا ہے اور اللہ تعالیٰ کے حکم تقسیم ورثہ کے مطابق وارثوں میں تقسیم نہیں کرتا اور دوسرے وارثوں کو روہ قابض) یا قریب بالکل محروم کر دیتا ہے یا بہت کم دیتا ہے۔ اور یہ بات واضح ہے کہ اس قسم کا قبضہ اور تصرف (ترکہ میت میں) بلا وجہ شرعی بالکل حرام ہے جو عذاب و دوزخ کو پہنچانے والا ہے۔ لہذا باللہ منہا۔

**خاتمہ وصیت نامہ** | اس تحریر سے غرض یہ ہے کہ اصل میں یہ تمام فرزند خاتمہ وصیت نامہ کو (خصوصاً) اور دوسرے تمام مسلمانوں کو دعوماً وصیت ہے اس طور پر کہ وہ خدا سے ڈرتے رہیں اور اس کے حبیب پاک صلی اللہ علیہ وآلہ وسلم کی تابعداری کریں اور اس بات میں کہ ایسے عقیدہ کو اہلسنت و جماعت کے موافق کریں خصوصاً مذہب حنفیہ کی متابعت میں بھنگی رکھیں اور حنفیہ کی کتب قدیمہ پر قوی روایت کے ساتھ عملی طور پر استقامت قائم رکھیں۔ اور علمائے ولایت وغیرہ۔ اور قرآن مجید و روایات و فتاویٰ وغیرہ سے کسی طرح بھی تعلق نہ رکھیں۔ اور آپس میں الفتا اور ہمدردی اور خیر خواہی سے زندگ بسر کریں اور کسی



کسی طرح کسی شخص کو بدخواہی اور ایذا کے درپے نہ ہوں۔ تا فرمانی اور تمام کبیرہ گناہوں سے پرہیز کریں۔ اور طریقہ مجددیہ کے طالب ہو کر ختمِ مہم اور مراقبہ اور دوام ذکر میں مشغول ہوں۔ اور دوستی و دشمنی و منح و عطا صرف اللہ تعالیٰ کے لئے عمل میں لائیں۔ جیسا کہ نبی کریم صلی اللہ علیہ وسلم کا ارشاد ہے کہ ”جو شخص اللہ کے لئے دوستی کرے اور اللہ کے لئے دشمنی رکھے اور اللہ کے لئے عطا کرے اور اللہ کے لئے روک رکھے تو اس کا ایمان مکمل ہو گیا“

اور میں تم کو اللہ کے سپرد کرتا ہوں اور اس کی بارگاہ میں سوال کرتا ہوں کہ مجھے بھی اور تمہیں بھی اپنے حبیب پاک صلی اللہ علیہ وسلم کی کمال مطابقت تولاً و فعلاً، حالاً نصیب فرمائے اور ہمارا اور تمہارا خاتمہ ایمان پر کرے اور ہمیں اور تمہیں تمام مکروہات سے اپنی حفاظت میں رکھے (آمین)

لہذا ختم کا مطلب یہ ہے کسی خاص دعا کو بطور وظیفہ کے خاص تعداد میں خاص انداز سے پڑھنا۔ گذشتہ اوراق میں اس کا ذکر آچکا ہے۔

ملاحظہ مراقبہ کا مطلب دل کی نگہبانی خاص مشق سے خاص جذبات کو دل میں جانا ہے مراقبہ بہت میں جو مشائخ سے منقول ہیں سنت کے مطابق مفید مراقبہ۔ مراقبہ موت ہے۔ موت اور مابعد الموت قبر حشر نشر۔ عذاب جہنم۔ انعامات جنت اور اللہ کے حضور میں پیشی کے واقعات کو سوچنا اور اپنے آپ کو اس امتحان کے لئے تیار کرنا ہے۔

ملاحظہ دوام ذکر۔ ذکر نفی اثبات، یا ذکر اسم ذات یا احادیث میں ارشاد فرمودہ اذکار اور ادعیہ کا وظیفہ معین مقدار میں وقت معین پر جیسا مشائخ تعلیم کریں۔ پڑھنا اور اتنی مشق بہم پہنچانا کہ ہر وقت یاد الہی محال ہے اور اس کے نتیجہ میں وقت اللہ تعالیٰ کی فریادہ داری میں گزرتے اور کوئی کام رضا الہی کی لذت نہ دیکھ لے گی کا ایک ایک لمحہ احکام خداوندی ہر لمحہ طاعت کی مطابقت ہو

**اولاد** حضرت والا کا نکاح شیخ نظام الدین صاحب مرحوم کی ہمیشہ و حیات

بی بی المعروفہ بہ ہاتی سے ہوا تھا جو قصبہ ٹانڈہ ہی کے رہنے والے تھے  
ٹانڈہ میں شیخ نظام الدین کی بنا کردہ جامع مسجد تقسیم ملک تک قائم تھی۔ شیخ صاحب  
موصوف سکھوں کے دور حکومت میں جبکہ مسلمانوں کی صوبہ داری تھی صوبہ  
کشمیر کے افسر قوشہ خانہ تھے۔ حضرت والا کو اللہ تعالیٰ نے پانچ بیٹے اور تین  
بیٹیاں عطا فرمائیں۔ بیٹوں میں سے ایک مسمیٰ فتح محرز بچپن ہی میں وفات پا کر  
ذخیرہ آخرت بن گئے تھے۔ لڑکیوں میں سے دو مسماۃ حبیبہ النساء و زینبہ  
عمر طبعی کو پہنچ کر لا ولد فوت ہوئیں۔ باقی چار صاحبزادوں اور ایک صاحبزادی  
کا سلسلہ اولاد اللہ نے چلایا۔ اور بچہ اللہ کہ حضرت کا یہ باغ سرسبز  
و شاداب ہے۔ اگرچہ نئی پود میں مغربیت غالب ہے۔ پھر بھی بچہ اللہ  
اگر کہیں خاندان کا اجتماع ہوتا ہے تو وہی آثار صاف نظر آتے ہیں۔

### مختصر تذکرہ صاحبزادگان

**حضرت مولوی میاں محمد صاحب** آپ حضرت کے بڑے صاحبزادے  
تھے اور آپ ہی کے نام کی وجہ سے

کنیت ابو محمد تحریر فرماتے تھے آپ نے دینی تعلیم اپنے والد ماجد سے مکمل  
کی پھر مزید شوق علم کشاں کشاں دہلی لے گیا۔ جہاں حضرت شاہ احمد سعید  
صاحب رحمۃ اللہ علیہ اور دیگر اکابر عصر سے مستفید و مستفیض ہوئے۔ برادر

مسماۃ حبیبہ النساء کی شادی چھوٹی کے گھر شیخ محمد بخش کرنل سے ہوئی تھی۔ کرنل صاحب کے باپ شریک بھائی محمد حنیف

تھے جن کے پوتے شیخ محبوب الہی ریٹائرڈ انجینئر لاہور وغیرہ اور پڑھتے حاجی رحمہ الہی وغیرہ ہیں۔

مسماۃ زینب کی شادی دوسرے بھائی کے گھر شیخ محمد بخش کرنل سے ہوئی تھی۔ شیخ صاحب کے بھائی محمد بخش کرنل  
لاہور میں ہیں۔

بزرگ محمد سعید عثمانی فرماتے تھے کہ میں نے حضرت شاہ احمد سعید صاحب کی عطا کردہ سند دیکھی ہے بہت ہی شاندار الفاظ تحریر تھے۔ حضرت شاہ احمد سعید صاحب سے بلا واسطہ استفادہ کی برکت ہوئی کہ آپ کی سند عالی ہو گئی۔ یعنی حضور سرور عالم صلی اللہ علیہ وسلم تک روایت کرنے والوں کے واسطے کم ہو گئے۔ امام احمد بن حنبلؒ کا قول مفتی محمد حسن صاحب رح اکثر بیان فرمایا کرتے تھے کہ دو نعمتیں اللہ تعالیٰ کی بڑی عظیم نشان ہیں۔ ایک سند کا عالی ہونا اور دوسرا اللہ کی یاد کے لئے خلوت کا میسر ہونا۔ جن لوگوں کو خلوت میں یاد الہی کا چسکا پڑ جاتا ہے ان کا حال تو یہ ہوتا ہے کہ وہ ہجوم خلق سے گھبراتے ہیں

دارم دلے ز آہوئے وحشی رمیدہ تر  
چنداں کہ دور ز کسال آرمیدہ تر

اور جب اپنے حجرے میں اکیلے ہوتے ہیں تو بے پایاں مسرت سے شادان و فرحان ہوتے ہیں

چہ خوش است با تو بزم بہشت ساز کردن  
دیخانہ بند کردن سریشہ باز کردن

مولانا محمد علی جوہر مرحوم نے کتباً ہی اچھا فرمایا ہے  
سے تنہائی کے سب دن میں تنہائی کی سب راتیں  
اب ہونے لگی ان سے خلوت میں ملاقاتیں

حضرت خواجہ محمد معصومؒ اپنے ایک مکتوب میں ارشاد فرماتے ہیں اپنے اوقات کو معمور رکھو۔ نماز کو طول قنوت کے ساتھ ادا کرو اور کالی کالی راتوں کو گریہ و استغفار سے روشن کرو۔



کلمہ طیبہ کی اتنی تکرار کرو کہ سوائے مراد حق کے تمام مرادوں  
سے دل خالی ہو جائے۔

والسلام اولاً و آخراً

(مکتوبات خواجہ محمد معصوم  
ص ۴۴ مطبوعہ کتب خانہ الفرقان لکھنؤ)

وفات کا ایک واقعہ مولوی محمد سعید صاحب فرماتے تھے جو کہ  
خود انہوں نے صاحب واقعہ سے سنا۔ یہ ٹانڈہ کے ایک مولوی  
صاحب تھے۔ مولوی صاحب فرماتے تھے کہ ایک روز بے اختیار گھڑی  
پر سوار ہو کر ہوشیار پور کی طرف چل دیئے چلا جا رہا تھا اور  
سوچتا جا رہا تھا کہ کیوں جا رہا ہوں۔ کام تو کوئی ہے نہیں اسی سوچ  
سوچ میں جب قبرستان کے متصل پہنچے تو لوگوں کا ہجوم دیکھا پوچھنے  
پر معلوم ہوا کہ مولوی میاں محمد صاحب کا جنازہ ہے تب سمجھ  
میں آیا کہ یہ کشتی غیبی تھی

آپ نے اپنی یادگار دوبیٹے اور دو بیٹیاں چھوڑی ہیں چھوٹے  
بیٹے ڈاکٹر محرز حنیف جوانی ہی میں مرض طاعون میں انتقال فرما کر  
شہادت کا ثواب حاصل کر گئے۔ اور بڑے بیٹے مولوی محمد سعید  
عثمانی عمر طبعی کو پہنچکر تقسیم ملک کے بعد بہاول پور میں انتقال فرما گئے  
آپ انجینئرنگ کالج لڑکی سے سند یافتہ اور محکمہ ترسے نیشن یا رہے  
کچھ عرصہ علی گڑھ کالج میں بھی رہے تھے۔ علامہ شبلی رحمۃ اللہ علیہ اور  
پروفیسر آرنلڈ سے استفادہ کیا تھا  
مولوی محمد سعید عثمانی ایک اچھے ادیب اور شاعر تھے عثمانی آپ کا

آپ کا تخلص تھا پہلے "سبید" تخلص کرتے تھے بعد میں "عثمانی" اختیار کر لیا۔ ان کے بعض مضامین مشہور علمی رسالہ "معارف اعظم گڑھ" میں شائع ہوتے رہے ہیں اور ان کے اشعار تحریک خلافت اور تحریک آزادی وطن اور تحریک پاکستان کے زمانوں میں اخبار زمیں سندان اور "نوائے وقت وغیرہ" میں شائع ہوتے رہے ہیں۔ تاج کینہی لاہور نے ایک مختصر سا مجموعہ اشعار شائع کیا تھا۔ آخری دور کے اشعار اکثر و بیشتر حضور صلی اللہ علیہ وسلم کی مدح و ثنا میں ہوتے تھے۔ اللہ کریم ان کے صاحبزادوں کو توفیق دیں کہ ان کے اردو فارسی کلام کا مجموعہ مرتب کر کے شائع کریں۔

**حضرت مولوی محبوب عالم صاحب** | آپ نے تمام دینی تعلیم اپنے والد ماجد ہی سے حاصل کی۔ طبیعت کے

نہایت جوانمرد اور مزاج میں بڑی نفاست تھی والد کے اتباع میں بڑے سعادت مند تھے جیسا کہ ایک واقعہ پہلے گزر چکا ہے کہ سرکاری ملازمت والد کے خلاف مزاج ہونے کی وجہ سے ترک کر دی تھی۔ نماز باجماعت ادا کرنے میں عشق کے درجہ میں محبت تھی چنانچہ ایک مرتبہ بیٹوں کی شادی کے موقع پر عین نکاح کے وقت اذان کی آواز سنتے ہی اکٹھے کھڑے ہوئے۔ بڑے بھائی نے کہا کہ بیٹوں کا نکاح ہو رہا ہے نکاح کے بعد جانا۔ فرمایا کہ آپ میرے لئے بھی بجائے باپ ہی ہیں آپ کا مویود ہونا ہی کافی ہے۔ ایک موقع پر رات کا وقت تھا نماز حشا یا فجر کی اذان سنی ایک گات اندھیری دوسرے بارش برس رہی تھی۔ تانی صاحبہ نے

عرض کیا کہ گھر پر ہی نماز پڑھ لو فرمایا کہ نہیں ایسے موقع پر مسجد میں حاضر  
 کہ نماز پڑھنے کا حدیث میں بہت زیادہ ثواب اور ترغیب دیا ہوئی ہے  
 چنانچہ ترمذی اور ابوداؤد میں روایت ہے عن یسیدہ رضی قال  
 رسول اللہ صلی اللہ علیہ وسلم بَشِّرَ الْمُشَائِنَ فِي الْعَظِيمِ الْحِ  
 الْمَسَاجِدِ بِالنُّورِ النَّامِ يَوْمَ الْقِيَمَةِ (مشکوٰۃ باب المساجد) حضرت  
 رسول اللہ صلی اللہ علیہ وسلم سے روایت فرماتے ہیں کہ "بشارت دی  
 اندھیری راتوں میں مسجد کی طرف جانے والوں کو کمال نور کی قیامت  
 دن" چنانچہ مسجد میں حاضر ہونے کی عجیب ترکیب کی ایک دعوتی بانہ  
 کہ سب کپڑے اتار لے کپڑوں کو ایک مٹی کی چاٹی میں رکھ  
 ڈھکنا دے کر سر پر اتار رکھ لیا اور مسجد میں تشریف لے گئے سبحان  
 کیا ذوق اور شوق ہے اللہ کریم جن لوگوں کو نماز کی محبت اور  
 شوق عطا فرماتے ہیں اور نماز کی حقیقت کو سمجھ لیتے ہیں۔ اور  
 سے کبھی غفلت نہیں ہوتی۔ نماز ایک ایسا عمل ہے جو مجاہدہ بھی  
 اور مشاہدہ بھی عمل بھی ہے اور ثمرہ بھی۔ اداۓ نماز جہاں  
 آخرت میں اللہ کی رضا اور جنت کی نعمتوں سے مشرف ہونا  
 وہاں خود دنیا میں بھی اس سے تسکین قلب اور تزکیہ ظاہر و باطن  
 کا پھل ہاتھ لگتا ہے۔ نماز سے محرومی بڑی محرومی ہیں۔  
 ایک اور واقعہ ان کے تحمل کا یاد آیا۔ والد مرحوم فرماتے تھے کہ  
 ان کے سامنے ایک دفعہ ایک قریب ترین عزیز کے گھر میں کھانے  
 کا اتفاق ہوا تو ایک کھانا بڑا ہی بدمزہ تھا مگر آپ تحمل کے ساتھ  
 فرما گئے۔



ایک اور واقعہ ان کے محل کا یاد آیا۔ والد مرحوم فرماتے تھے۔ کہ ان کے سامنے ایک دنہ ایک قریب ترین عزیز کے گھر میں کھانے کا اتفاق ہوا تو ایک کھانا بڑا ہی بد مزہ تھا مگر آپ محل کے ساتھ تناول فرما گئے۔ جب صاحب خانہ کو اس کا علم ہوا تو وہ گھر والوں پر بہت ناراض ہوئے۔ جناب والا نے بڑی بردباری سے منع فرمایا۔ کہ معمولی بات ہے بھول ہو ہی جاتی ہے رزہ دونوں میاں بیوی قریبی عزیز ہی تھے۔

حدیث میں آتا ہے کہ حضور پاک صلی اللہ علیہ وسلم نے کبھی کسی کھانے کو برا نہیں کہا۔ پسند ہوا تو کھا لیا۔ ناپسند ہوا تو ہاتھ روک لیا۔ آپ نے اپنی یادگار چار صاحبزادے اور تین صاحبزادیاں چھوڑیں۔ مسات بیوی صاحبہ اور جناب ڈاکٹر فضل محمد صاحب لا ولد فوت ہوئے۔ باقی تین صاحبزادوں اور دو صاحبزادیوں کی اولاد چلی۔ بڑے صاحبزادہ حافظ محبوب الہی صاحب ریاست بہاولپور میں ملازم تھے تو اب صاحب کے ساتھ حج پر گئے تھے۔ سفر حج ہی میں جدہ شریف میں انتقال ہو گیا تھا۔ رشتہ داروں سے سلوک اور صلہ رحمی میں ممتاز تھے۔

دوسرے صاحبزادے مولوی محمد حفیظ صاحب نے کراچی میں تقسیم ملک کے بعد انتقال فرمایا۔ ان کو یہ شرف حاصل ہوا کہ افراد خاندان کا معاشی درجہ ان کی حکومت کی ملازمت کی طرف ہو گیا ہوا تھا اور خود بھی ٹیلیگراف ماسٹر تھے اس کا رخ اپنی اولاد اور بھتیجیوں کو تجارت کے وسیع میدان میں ڈال کر بدلا۔ برادر مر مولوی محمد حفیظ صاحب مرحوم طبیعت کے بڑے نرم اور منتظم تھے۔ اعمال صاحب کو بھالانے کے باوجود عقیدے میں

ایک کمزوری تھی کہ جنات کے وجود کے قائل نہ تھے جس کی وجہ سے ان کے صاحبزادگان فکر مند رہتے تھے کہ اللہ کرے یہ عقیدہ صحیح ہو جائے۔ آخر اثر تعالیٰ نے غیب سے سامان فرمایا معلوم نہیں بعض جدید تعلیمیافتہ جنات کے وجود کے کیوں منکر ہیں جب کہ قرآن کریم میں صراحتاً انسانوں اور جنوں کے دو گروہوں کا الگ الگ ذکر کیا گیا ہے۔

خیر۔ تو بات یہ ہوئی کہ برادر موصوف کے مکان سے ملحق مشترکہ چوٹی ہی میں ایک سفید ٹکڑہ اراضی مولوی محمد سعید صاحب عثمانی کے حصے کا تھا جو اپنے محل وقوع میں ایک کونے میں اس انداز سے تھا کہ چاروں طرف سے باپردہ ہو گیا تھا۔

مولوی محمد حفیظ صاحب اخیر عمر میں بوجہ موتیا بند کے معذور ہو گئے تھے تو آپ نے اس جگہ کو بیت الخلاء کے طور پر استعمال کرنا شروع کیا۔ بس چونکہ یہ استعمال شروع ہوا اینٹیں گرنی شروع ہو گئیں گھر میں اندر بیٹھے ہوں یا صحن میں گلی میں ہوں یا شہر سے باہر چل قادی کر رہے ہوں اینٹ آتی اور پاس سے گذر جاتی۔ بعض دفعہ ایسا بھی ہوا کہ کئی دن کی بارش کے دوران اینٹ گری اور خشک۔ اس واقعہ سے مرحوم خود بھی پریشان ہوئے، اعزہ اقرباء کو بھی تشویش لاحق ہوتی۔ بالآخر جب بیت الخلاء کے لئے اس مقام کو چھوڑ دیا اور گھر کی چھت پر ہی بہ تکلف جانے لگے تو اینٹیں گرنی بھی بند ہو گئیں۔ اور عقیدے کی غلطی بھی صاف ہو گئی۔ (الحمد للہ تعالیٰ)

اس ذکر میں ایک اور واقعہ بھی جو دلچسپ ہے سننے کے قابل ہے جس کو ایک شہدہ بازار کی شہدہ بازی کہا جاتا ہے۔ مگر میرے

نزدیک وہ بھی کسی جنات کے عامل کا عمل ہے۔ برادر مرصوف  
منگور ریاست جیند میں شلیکرات ماسٹر تھے۔ تارگھر کی پختی منزل میں جو کہ  
سرکاری مہمان خانہ تھا ایک شعیہ باز مہمان ہوا تاکہ ہمارا جہ جیند کو  
اپنے کیبل دکھائے۔ ایک روز مولوی حفیظ صاحب سے کہنے لگا کہ  
ایک روپے پر دستخط کر کے چیرا سی سے مٹھائی منگائیے۔ چنانچہ بازار  
سے مٹھائی آگئی اور تقسیم کر دی گئی۔ بعد میں مداری سے اپنی مٹھی  
کسول کر دکھایا یہ دیکھتے آپ کا روپیہ اور دستخط اس پر مداری سے کہا گیا  
جب آپ اس طرح کر سکتے ہیں تو پھر شعیہ بازی سے کیوں روپیہ  
کھاتے ہیں۔ اس نے جواب دیا۔ کہ یہ روپیہ دکاندار کی بخوری میں واپس  
جاوے گا۔ ہمیں پاس رکھنے کی اجازت نہیں ہے۔ دوسرا واقعہ  
برادر مرحوم کے صاحبزادگان شیخ عبداللطیف۔ شیخ محمد امین جو ان  
دنوں سکول میں پڑھتے تھے اور وہ شام کو مداری کے پاس جا بیٹھتے  
تھے۔ وہ پوچھتا پر خوردار کیا کھاؤ گے۔ کشمش۔ چٹوڑے۔ بادام۔  
پستہ۔ تو بچے جو چیز بھی مانگتے شعیہ باز اپنا ہاتھ مٹھی بند  
کر کے اوپر اٹھاتا اور مٹھی میں سے حسب پسند اشیاء گرتی شروع  
ہو جاتیں۔ ہمارا جہ جیند نے تارگھر مقررہ پر دربار میں اسے کیبل  
دیکھنے کے لئے بلایا۔ وہاں پہنچا اور تھوڑی دیر کے بعد سگریٹ  
پینا شروع کر دیا۔ دربار میں شور ہو گیا۔ کہ ایک سکھ دربار میں  
سگریٹ ؟ مداری نے کہا۔ اپنی جیبیں دیکھئے۔ دیکھا تو ہر ایک کی  
جیب میں سگریٹ موجود تھا۔ حتیٰ کہ ہمارا جہ کی جیب میں بھی سب  
لوگ خیران ہوئے۔



جو چیزیں محض شعبہ گری اور نظربندی سے ہوتی ہیں۔ ان میں حقیقت نہیں ہوتی۔ محض نظربندی ہوتی ہے۔ اگر حقیقت پائی جائے تو یا تو معجزہ ہوگی جو اللہ کے کسی نبی سے وقوع میں آئے گی یا کرامت جو کسی متبع سنت ولی کے لئے انعام خداوندی ہوگی اور اگر اس قسم کی چیزیں فساد و فحار اور کفار کے ہاتھوں معرض وجود میں آئیں تو وہ استدراج اور جناتی کھیل ہوتے ہیں یا سمریزم وغیرہ کی کرشمہ سازی ہوتی ہے بس مسلمان کے لئے قابل اطمینان چیز صرف اور صرف اتباع سنت نبوی ہے۔ اللہ کریم ہم سب کو نصیب فرمائے۔ (آمین)

الحاج ڈاکٹر عقیل محمد صاحب نے تقیم ملک سے قبل ہوشیار پور میں انتقال فرمایا۔ طریقت میں حضرت حاجی امام الدین صاحب مخدوم پوری سے بیعت تھے۔ جناب حاجی صاحب حضرت اقدس حاجی امداد اللہ صاحب مہاجر مکی سے مستفید اور مولانا منظور احمد صاحب مدنی سے بیعت اور مجاز تھے سالہا سال مدینہ منورہ قیام فرمایا اور قریباً ہر سال حج سے مشرف ہوتے رہے۔ وطن ہی میں انتقال فرمایا اور وہیں مزار ہے مولانا منظور احمد صاحب حضرت حاجی دوست محمد صاحب قندھاری سے بیعت تھے جو کہ حضرت شاہ احمد سعید صاحب دہلوی سے اجازت یافتہ تھے۔ ہمارے اس زمانے میں اسی سلسلے کے ایک بزرگ مولانا عبدالغفور صاحب عباسی مدینہ منورہ میں قیام فرما رہے ہیں کبھی پاکستان بھی آتے ہیں یہاں ان کے طے والے اچھے پابند شرع و ذاکر و شافل ہیں۔ ان ہی کے پیر بھائی جناب مولانا محمد علی صاحب مدنی محلہ غریب آباد خانیوال میں قیام فرما رہے۔ تقویٰ کا رنگ

عبادت غالب ہے۔ عوام و اہل علم ان سے منسوب ہیں۔ یہاں لاہور میں ان سے دونوں بزرگوں سے شرف ملاقات نصیب ہوا ہے۔ اس سلسلے کے ایک تیسرے بزرگ مولانا خان محمد صاحب ہیں جو خانقاہ سرابہ کنڈیاں میں مشغول افاضہ و استفادہ ہیں۔

مولوی محبوب عالم صاحب کے چوتھے فرزند ڈاکٹر فضل محمد مرحوم بڑے ہی عازق اور شفیق معالج تھے۔ ساہا سال جوڑوں کے درد کی وجہ سے صاحب فراش رہے۔ مریضوں کا علاج بڑی توجہ اور شفقت سے کرتے تھے۔ درمیانی عمر میں قادیانیت کے ابتلا میں پھنس گئے تھے مگر الحمد للہ والدہ کی دعائیں اور بزرگان سلف کی برکات رنگ لائیں اور توبہ نصیب ہوئی۔

ظاہری سبب یہ ہوا کہ ان کی والدہ صاحبہ جو ان ہی کے پاس ٹانڈہ رہا کرتی تھیں جب ان کو بیٹے کی قادیانیت کا علم ہوا تو ناراض ہو کر اور چھوڑ کر ہوشیار پور تشریف لے آئیں۔ آخر ہر مسلمان اللہ کریم سے روزانہ رات کو وتر کی نماز میں دُعا کرتا ہی ہے کہ وَتَخْلَعُ وَتُزَادُ مَعْنُ یَفْعَلُ لَکَ۔ (اور ہم تیری نافرمانی کرنے والوں سے علیحدگی اختیار کریں گے اور اسے چھوڑ دیں گے)۔

کچھ عرصہ کے بعد تائی صاحبہ مرحومہ مرض الموت میں سخت بیمار ہوئیں ڈاکٹر فضل محمد صاحب مرحوم عیادت اور خدمت کے لئے آئے تو والدہ نے بیٹے کو دیکھتے ہی غصے سے فرمایا: ”دور ہو جاؤ مجھے تمہارا منہ سوراخ نظر آتا ہے“ یہ سنتے ہی دل پر چوٹ لگی اور رحمت کا دروازہ کھل گیا۔ تائب ہوئے۔ ختم نبوت پر ایمان و یقین نصیب ہوا

الحمد للہ تعالیٰ۔ اور والدہ اطمینان اور مسرت کے ساتھ ہی جہان سے رخصت ہوئیں۔ انتقال سے پہلے میرے والد مرحوم کو بلایا کہ شریف پڑھایا اور فرمایا کہ میرے کمرے کے گواہ رہنا ہیں نے اپنے بچپن میں اپنے گھر میں پہلی موت اور پہلا جنازہ تائی صاحبہ مرحومہ ہی کا دیکھا تھا۔ اللہم اغفر لہا وارح

( ۱۹۶۷ء میں ٹائڈہ میں انتقال فرمایا )

مولانا محبوب عالم صاحب کی صاحبزادیوں میں سے ایک مسماۃ فدا النساء تھیں۔ یہ پہلے شوہر سے جلدی ہی بیوہ ہو گئی تھیں اور پھر کئی سال کے بعد رواج عام کے خلاف بڑی خجرات اور ہمت کے ساتھ احیائے سنت کے جذبہ سے اپنی ہی برادری میں شیخ رحمۃ علیہ مرحوم ۱۹۰۹ء سے نکاح کیا اور صاحب اولاد ہوئیں۔ شیخ صاحب کے عقد میں پہلے بھی ایک بیوی تھی جن سے تعلقات شگفتہ نہ تھے نکاح ثانی کے بعد بیوی صاحبہ نے ہمیشہ یہ عمل قائم رکھا کہ شوہر سے کوئی چیز بھی قبول نہ کرتیں تا وقتیکہ وہی ہی چیز پہلی بیوی کے لئے نہ آجائے۔ یہ وجہ ہوئی کہ ہمیشہ دونوں بیویاں ایک ہی گھر میں رہیں اور ان کی اولاد میں بھی اتفاق و اتحاد رہا۔ الحمد للہ تعالیٰ۔ حدیث شریف میں آتا ہے کہ جو شخص میری سنت کو ایسے وقت زہرہ کرے جبکہ امت میں فساد پھیل رہا ہو۔ اس کے لئے سو شہیدوں کا ثواب ہے۔

مولانا غلام حسین صاحب کے تیسرے صاحبزادے | حضرت مولوی محمد اسماعیل صاحب تھے جن کے



استحکام علمی کے لئے حضرت والائے تین عدد عربی نصاب کا دور کرایا تھا ان کی یہ خصوصیت ہے کہ ان کے چھ صاحبزادوں میں سے دو عالم ہوئے بڑے صاحبزادے مولوی محمد مبارک صاحب نے تقسیم ملک کے بعد لاہور میں انتقال فرمایا۔ دیوبند سے فارغ التحصیل تھے شیخ المند حضرت مولانا محمود الحسنؒ سے حدیث پڑھی تھی۔ بڑے بڑی اور ولیر واعظ تھے۔ طب کی بھی باقاعدہ تحصیل کی تھی۔ مگر مشغلہ طب اختیار نہیں کیا تھا۔ مولانا ثناء اللہ صاحب امرتسری مشہور اہل حدیث عالم کے ہم درس تھے۔ مولوی صاحب جب کبھی ہوشیار پور تشریف لائے تو تلاش کر کے مولوی عمر مبارک صاحب سے ملتے اور دوستانہ چھیڑوچھاڑ دیتی۔ میں ایک مرتبہ امرتسر مولوی صاحب سے ملا تو دیر تک مولوی محمد مبارک صاحب سے کا ذکر کرتے رہے۔ دوسرے صاحبزادے مولوی عبدالغفار صاحب بھی عالم تھے۔ بہت لوگ ان سے بیعت تھے عوام میں بعض کرامات بھی ان کی مشہور ہیں۔ عمر بھر مجرد رہے۔ اعصابی صنعت کی بنا پر لڑکھڑا کر اور بھول بھول کر چلتے تھے۔ ریاست بہاولپور میں بدم احمد پور مکہ انتقال فرمایا۔

مولوی غید الرزاق صاحب تلاوت قرآن مجید کے عاشق تھے روزانہ ایک منزل پڑھتے۔ ہر ہفتے ایک قرآن مجید ختم کرتے۔ رحیم یار خان میں انتقال فرمایا۔ ڈاکٹر عبدالستار صاحب، صلہ رحمی۔ یتیم پروری۔ حدیث و تعلیم دین۔ سادگی۔ معیشت۔ مہمان نوازی اور یہ تکلفی میں ممتاز تھے۔ لہجہ مرض لاہور میوہسپتال میں کچھ دن بیمار رہ کر انتقال فرمایا۔ اور وصیت کے مطابق غازی علم الدین شہید کی قبر کے

پاس مدنون ہوئے۔ یہاں بعد میں ان کے بڑے بھائی مولوی محمد مبارک صاحب بھی آرام فرما ہوئے۔ ڈاکٹر صاحب کی اولاد میں تین لڑکے حافظ قرآن ہوئے بڑے لڑکے حافظ عبدالرحمن البخیت انقلاب ۱۹۴۷ء میں شہید ہوئے۔ مولوی اسماعیل صاحب کے چھ بچے دو لڑکے شیخ محمد شریف صاحب اور شیخ معراج الدین میر سے بچپن ہی میں صاحب اولاد ہو کر جوانی کی عمر میں ہی انتقال فرما گئے تھے۔ مولوی اسماعیل صاحب کی ایک ہی صاحبزادی تھی روپڑ ضلع انبالہ میں بیاہی گئی ان کے دو لڑکے شیخ محمد اور شیخ فیض محمد بھی انقلاب ۱۹۴۷ء میں شہید ہوئے۔

حضرت دالا کے چوتھے صاحب **صاحب مولوی بہان محمد تحصیلدار** مولوی جان محمد تحصیلدار

آپ اپنے سب بہن بھائیوں میں چھوٹے تھے آپ کی پیدائش ۱۸۷۷ء کی ہے قریباً بارہ برس کی عمر تھی جبکہ سایہ پدری سے محروم ہو گئے۔ اس عمر میں اپنے والد ہی کے زیر تعلیم رہ کر فارسی کتب کرچکے تھے فارسی کا نصاب آج کل کے منشی فاضل سے زیادہ تھا۔ مولانا غلام حسین صاحب اپنے اس محبوب فرزند کو تنہا وقت ہی اٹھا لیتے اور پھر بات تک ساتھ ہی مشغول رہتے۔ مطالعہ رکھتے۔ صرف مغرب کے بعد تھوڑا سا وقت کھیلنے کا تھا۔ مورخیزی کی یہ عادت ساری عمر میں رہی اور حضرت مولانا علیہ سے مرض الموت میں دعا کرتے ہوئے کا واقعہ فوراً گوری ہو گیا جو بعد ازاں بہت ہی مقبول ثابت ہوا حضرت کے انتقال کے بعد

یہ غری کتب وطن ہی میں جناب مولوی فتح دین صاحب مرحوم و  
 شہر سے پڑھیں پھر موضع تلوتڑی میں (نزد اڈہ ٹانڈہ) جناب  
 نور الدین صاحب سے کچھ کتب پڑھنے کا ذکر فرمایا کرتے تھے۔  
 بھی علوم عربیہ کی تکمیل نہ کی تھی کہ حصول معاش کی طرف متوجہ ہونا  
 پڑا۔ ابتدا میں بمقام امرتسرکھ دن پڑھیں کی نوکری کی پھر موضع گھوٹا لہا  
 نزد اڈہ ٹانڈہ پرائمری سکول میں مدرس بمشاہدہ چھ روپے ماہوار  
 مقرر ہو گئے۔ اس زمانے میں کسی ملازمت کے لئے درخواست کی تو اس  
 بار کسی کے ساتھ نام منظور ہوئی کہ سائل ٹل پال نہیں ہے بعد حکمہ دوست  
 میں ملازم ہوئے اس زمانے کا واقعہ بیان فرماتے تھے کہ ایک ساتھی شہر  
 بھی کما کرتا تھا ایک موقع پر کہیں بیٹھے تھے کہ سامنے سے ایک اونٹ  
 لہرا جس پر کوئی عورت بیٹھی ہوئی تھی تو شاعر صاحب نے اس منظر کو

بیکھر فی البید یہ یہ شعر پڑھا۔

۵۔ در حیرتم کہ مناسک جس را چہ آرزو است  
 آرام جان بر محل و بر لب شکایتے

یکم مارچ ۱۸۸۵ء میں روپے مشاہرے پر گود اور قانونگو مقرر ہوئے  
 مارچ جولائی ۱۸۸۶ء ناٹب تحصیلدار مقرر ہوئے۔ ۱۲ نومبر ۱۸۹۲ء صدر  
 قانونگو بنے۔ یکم اپریل ۱۹۰۰ء کو بطور قائم مقام تحصیلدار لکھنؤ میں  
 مقرر ہوا پھر بطور منتقل تحصیل دار ہیر پور ضلع کا گواہ و سوہرہ ضلع  
 ہوشیار پور۔ تیرہ ضلع فیروز پور مختلف اضلاع میں مقررہ کر ۱۳۱۳ء میں  
 شکر آباد ہوئے۔ کچھ عرصہ تحصیل و سوہرہ سب ریٹروارہ میں  
 لکھنؤ کے آخری سالوں میں چند ماہ کچ پور نزد کراں شہر لکھنؤ میں قیام



صاحب مرحوم کے پاس بطور اسسٹنٹ منیجر رہے۔ قیام بوشیار پور  
 میں انجمن اسلامیہ کی صدارت اور برادری نکلنے والیوں کی صدارت  
 پر فائز رہے۔ میونسپل کمیٹی بوشیار پور کے نامزد اور منتخب فعال  
 ممبر بھی رہے۔ ۲۵ مئی ۱۹۲۶ء کا دن گذار کر بعد عشاء انتقال فرمایا۔ اور  
 ۶ مئی کو بعد ظہر نماز جنازہ برادر زادہ مولوی عبدالغفار صاحب نے  
 پڑھائی اور قبرستان شاہ کندن شاہ بخاری میں اپنی والدہ کے قدوں  
 میں مدفون ہوئے۔ رحمۃ اللہ تعالیٰ علیہ رحمۃ واسعہ

ان کی زندگی کے دو چار واقعات سپرد قلم کئے جاتے ہیں۔  
 اپنے سب بہن بھائیوں سے عمر زیادہ پائی مدت تک خاندان  
 کے سربراہ رہے۔ بھائیوں کے بیٹوں۔ پوتوں۔ نواسوں کے ساتھ  
 ایسا ہی تعلق رہا کہ کوئی اجنبی بیان نہ سکتا تھا کہ ان کے اپنے پوتے  
 نواسے ہیں یا بھائیوں کے اپنے برادر بزرگ مولوی میاں محمد صاحب کے  
 انتقال کے بعد ان کے دونوں بیٹوں کو جو بارہ برس اور آٹھ برس کی  
 عمر کے تھے بہت ہی شفقت سے زیر تربیت رکھا۔ ایسا موقع بھی  
 آیا کہ ایک دفعہ بمقام ٹانڈہ ایک سخت مصیبت کے موقع پر گھر  
 سے نکلے ہوئے جبکہ گھر کا دروازہ مغرب رخ ہی تھا چھوٹے بھتیجے  
 محمد حنیف کو گود میں اٹھا کر اس کی بیٹی کے واسطے سے حق تعالیٰ  
 سے دعا کی الحمد للہ کہ دعا مقبول ہوئی۔

اپنے زمانے میں جب بھی کسی مقدمے کا فیصلہ کرتے صحیح فیصلہ  
 تک پہنچنے کے لئے بہت مشقت و غور و فکر اور منشائے قانون کے  
 ساتھ ساتھ شفقت و حکمت کو بھی پیش نظر رکھتے تھے۔ آپ کے

بعد بعض تحصیلدار آپ کے پرستے فیصلے نکلوا کر دیکھا کرتے اور  
برائیتہ یا آپ جوتے تھے حسب ذیل دو واقعات سے اس کا بخوبی  
اندازہ ہو سکتا ہے۔

میرپور کی تحصیلدار کی کے زمانے میں محکمہ جنگلات کی طرف سے  
کسی غریب زمیندار پر ایک مقدمہ کئی سال سے قائم تھا کہ اس نے  
اپنی جگہ چھوڑ کر جنگلات کی اراضی پر قبضہ کیا ہوا ہے۔ فیصلہ اس لئے  
نہیں ہوتا تھا کہ وہ منحصر تھا موقع دیکھنے پر اور وہاں ترک پنچنا بہت  
دشوار گزار اور جان جو کھوں کا کام تھا۔ آپ کے سامنے مثل پیش ہوئی  
تو موقع کی تاریخ رکھ دی گئی۔ لوگوں نے کہا بھی کہ جگہ بہت خطرناک  
ہے۔ ایک طرف سیدھا پہاڑ اور دوسری طرف گہرا کھڈ۔ راستہ نہایت  
تنگ۔ ہر آن ٹھٹھ میں گرنے کا خطرہ۔ فرمایا کچھ بھی ہو وہاں پہنچ کر یہ  
فیصلہ کرنا ہے۔ زندگی اور موت حق تعالیٰ کے ہاتھ میں ہے۔ چنانچہ  
وہاں تشریف لے گئے۔ جنگلات والوں نے نقشہ بچھا کر موقع سمجھایا  
کہ یہ جگہ زمیندار کی ہے اور بجائے اس کے اس کا قبضہ اس جگہ  
پر ہے۔ اب والد صاحب حیران ہوئے کہ کیا کیا جائے۔ جنگل اتنا  
گہرا کہ سورج کی شعاع نفرتہ آتی تھی کہ مشرق و مغرب کا رخ تصدیق  
کیا جائے۔ معاً یاد آیا کہ جیسی گھڑی کے ساتھ نماز کا رخ دیکھنے  
کے لئے قطب نما لگا ہوا ہے۔ اس کو نکال کر نقشہ پر رکھا گیا۔ تو  
حقیقت واضح ہوئی کہ نقشہ الٹا بچھا ہوا ہے۔ چنانچہ اس کو سیدھا  
کیا گیا تو معاملہ صاف ہوا کہ غریب زمیندار اپنے ہی جگہ پر تھا واپس  
تشریف لا کر فیصلہ لکھا اور زمیندار الفاظ میں دلائل کے ساتھ جنگلات

دالوں کی غلطی واضح کی اور لکھا کہ یہ مثل ڈپٹی کمشنر صاحب کی وساطت سے افسر علی جنگلات کے پیش ہو کہ کس طرح غریبوں کو تنگ کیا جاتا ہے۔ ایک موقع پر ایک نوخیز کنواری لڑکی چوری کے جرم میں گرفتار آئی اور جرم بالکل ثابت ہو گیا پریشان ہوئے کہ چھوڑنے کی کوئی صورت نہیں اور سزا دینے میں اس کی بربادی کا خطرہ ہے۔ چنانچہ اس کو صرف چند یوم کی سزا دی گئی اور صدر مقام کے جیلخانے تک اس کے بھائی کو ساتھ بھیجا گیا۔ اسی زمانے میں سفر پیدل ہوتا تھا اور کئی دن لگتے تھے۔ راستے کی تمام پولیس چوکیوں پر اس کی عصمت کی حفاظت کا انتظام کرایا گیا اور اس روز وہ صدر مقام پہنچی وہی دن اس کی رہائی کا تھا۔ چنانچہ رہا ہو کر اپنے بھائی کے ساتھ واپس گھر آ گئی۔ حکام کے لئے بڑا ضروری ہے کہ جہاں منشاء قانون کو پہنچا کریں وہاں حکمت و شفقت کے پہلو کو بھی نگاہ کریں قانون کا منشاء اصلاح و عمل ہے نہ کہ لوگوں کو خواہ مخواہ تکلیف میں مبتلا کرنا۔

ضلع کانگڑہ میں غالب ترین اکثریت ہندوؤں کی تھی اور مسلمان برائے نام آباد تھے۔ ہندوؤں کے دو گروہوں میں ہمیشہ حقیقت رہتی اور جب بھی کوئی ہندو افسر لگتا وہ کسی نہ کسی پارٹی کا ہمنوا بن جاتا آپ نے اپنے زمانے میں اس طرح عدل و انصاف سے معاملہ کیا کہ جب کبھی بھی تہا دلے کا وقت آیا تو علاقے کے بڑے بڑے ذریعہ رتبہ ہندوؤں نے خود ہی کوشش کر کے تباہی کو روک دیا۔ چنانچہ راجہ صاحب نادوہی سے تعلقات تو پیش کے بعد بھی آخری عمر تک قائم رہے۔ راجہ صاحب ہمیشہ ہی نیازمندی سے پیش آتے رہے۔ تحصیل کے دورے کے وقت جب بھی ان کے



السا جانا ہوتا وہ والد صاحب مرحوم کو اپنے آنجنابی باپ کے  
خاص کمرے میں بٹھراتے جس کو وہ کبھی نہ کھولتے تھے اور والد صاحب  
نے اسلام کی خوبیاں سن کر اپنے مسلمان مالی کو حکم دے دیا تھا کہ  
ہمیشہ نماز نفل کے قریب ہو کر پڑھا کرے اور اذان بھی بلند آواز سے  
دیا کرے۔

والد صاحب مرحوم کو اپنے خاندان کے بچوں کو فارسی پڑھانے  
کا بہت ذوق تھا انیسویں صدی کے ملک سے فارسی کا ذوق ختم ہو رہا ہے  
مولانا ظفر علی خان مرحوم نے کیا خوب کہا ہے۔ بردایت شورش کشمیری  
۵۰ انیسویں ملک میں نہ رہی فارسی کی قد  
مستی اڑی شراب سے پھولوں کی بوگٹی

خود مجھے بھی کر لیا۔ عطار نامہ۔ گلستان اور بوستان کے کچھ  
اوراق پڑھائے تھے۔ میں اپنے بچپن میں بھی بڑا لاابالی اور لا پرواہ  
تھا۔ پڑھانے کا یہ طریق مقرر کیا کہ جب تابوٹا پکڑ لیا اور کچھ سبق کھو  
دیا۔ اسی طرح اگلے دو روز اگلا سبق میں نہ مطالعہ کرتا تھا اور نہ یاد کرتا تھا برادر  
بزرگ محمد سعید عثمانی نے ایک موقع پر کہا بھی کہ ایسے پڑھانے سے کیا  
فائدہ ہے فرمایا۔ "گوش زدہ اثر سے وارد"

اور واقعی تجربے نے ثابت کر دیا ایسا پڑھنا پڑھانا بھی فائدے اور اثر  
سے خالی نہیں ہے۔

چنانچہ میرا خود بھی اپنے بچوں کے ساتھ فارسی میں یہی معمول ہے۔ اور  
کچھ نہیں تو اردو زبان صاف ہو جاتی ہے۔ سمجھنے پڑھنے میں فصاحت پیدا  
ہو جاتی ہے۔ اخلاقی چیزیں ذہن پر سے گزر جاتی ہیں۔ فارسی کے علاوہ مجھے

کچھ حضور پاک صلی اللہ علیہ وسلم کی سیرت اور حضرات اولیاء کرام کی  
حکایات بھی پڑھائیں۔ بچپن کی اس توجہ کے اثرات کو دیکھ کر وہ شعریاد  
آٹا ہے جو کسی بزرگ نے اپنے والد کے متعلق کہا ہے غالباً حضرت مجدد  
صاحبؒ کا ہی کہا ہوا ہے۔

سے روح پدرم شاد کہ فرمودہ بہ استاد  
فرزند مرا عشق بیاموز و گر بیچ

والد صاحب کی طبیعت میں سختی بھی بہت تھی اس وقت تو اچھی  
نہ معلوم ہوتی تھی مگر جتنی بھی سختی ہوتی ہے اب اس کا ایک ایک  
لمحہ بھی قیمتی معلوم ہوتا ہے کہ بزرگوں کی سختیاں بڑی ہی نافع ہوتی ہیں  
اور بڑی بار آور ہوتی ہیں۔ اللہ کریم ان کی قبر کو منور فرمائیں۔ بال بال  
معفرت فرمائیں۔

آپ نے ردّ قادیانیت میں بھی کوشش فرمائی۔ یہ ہمارے زمانے  
کا بڑا ہی ناپاک فتنہ ہے۔ حضور پاک صلی اللہ علیہ وسلم کی ختم نبوت  
ایک اجماعی عقیدہ ہے کہ حضور سرور عالم صلی اللہ علیہ وسلم کے بعد کوئی  
نبی پیدا نہیں ہوگا۔ اور اسی طرح یہ عقیدہ بھی باطل اجماعی ہے کہ  
حضرت عیسیٰ علیہ السلام جسد عنصری کے ساتھ زندہ آسمان پر  
تشریف لے گئے ہیں اور جب اللہ تعالیٰ کو منظور ہوگا دنیا میں نزول  
فرما کر اپنی مقررہ ذمہ داری سے عہدہ برآ ہوں گے۔ اور اس کے بعد  
دنات کا وقت موعود پیش آئے گا۔ اس سلسلہ میں کافی لٹریچر کتب  
در رسائل شائع شدہ موجود ہے۔ مطالعہ فرمایا جائے خصوصاً ایک  
کتاب تو ضرور دیکھ لی جائے۔ مولانا ابوالحسن علی ندوی کی تالیف "قادیانیت"

عربی۔ اردو۔ دونوں زبانوں میں مولانا نے تالیف فرمایا ہے۔

مجلس تحفظ ختم نبوت پاکستان مستحق صدمبارک باد ہے جو اس لحاظ پر

بڑی جرات اور ہمت سے کام کر رہی ہے۔

گھریلو معاشرت میں پردے کا خاص اہتمام تھا۔ سنا ہے کہ ایک موقع پر

ٹانڈہ میں والدہ صاحبہ کلاں تے اپنے پیر کے گھر میں جانے کی اجازت مانگی

تو والد صاحب نے اجازت نہ دی انہوں نے کہا بھی وہ تو ہمارے باپ

ہیں فرمایا پھر میں داماد ہوں۔ تو چھکو اجازت ہوگی ان کے گھر جانے کی

بس چپ رہ گئیں یہ حکایت خود مجھ سے ان پیر صاحب کے صاحبزادہ

حکیم عبدالخالق صاحب مرحوم نے سنائی تھی۔ ویسے والدہ مرحومہ

اور خاندان کی سب مستورات بعد اللہ پردے کی نہایت پابند تھیں

میں نے بچپن میں والدہ مرحومہ کو کبھی ڈولی کے سوا پیدل جاتے ہیے

نہیں دیکھا۔ نیز خاندان کی سب مستورات برقعہ لے کر ٹانگے میں بھی

جائیں تو ٹانگے پر چادر لٹکائی جاتی۔ اللہ اکبر ہمارے زمانے میں معاملہ

کہاں سے کہاں پہنچ گیا ہے پردے کی ضرورت اور اس کی شرعی

اہمیت کیلئے متعلقہ شائع شدہ لٹریچر بغور مطالعہ کرنا چاہیئے۔ شریعت

مقدسہ کی تعلیمات۔ آیات قرآنیہ اور احادیث مبارکہ اس معاملے میں

نہایت صاف ہے۔ حضرات صحابہ رضی اللہ عنہم اور اہل بیت علیہم السلام کا

انسوہ بالکل روشن ہے اور آنکھوں والوں کے لئے تو دن رات کے

مشاہدات ہی کافی ہیں۔ اللہ کریم ہم منصب کو فہم سیلیم عطا فرمائے

معاشرت میں کفایت اور سادگی کا بہت اہتمام تھا انہیں مسلمانوں

نے جب سے اسلامی سادگی کو ترک کر کے اسلام دشمن بیوروکریسی



کا طرز زندگی اختیار کیا ہے اس وقت سے فائدائی اور گھریلو معاملات میں ایک بے برکتی اور فساد پیدا ہے اس سے نہ اتنا رہائی رہا نہ قناعت اور نہ ہی ہمدردی و خیر خواہی اور تعلقاتِ صلہ رحمی باقی رہے حتیٰ کہ عمومی صدقات و خیرات کے معاملے میں بھی ہاتھ تنگ ہو گیا اللہ کرے کہ قوم پھر اپنی اسلامی طرزِ معیشت و معاشرت کو اختیار کر کے برکات سے مشرف ہو۔ پہلے بزرگ جتنے "سامانِ زندگی" سے اچھا گزران اور جائیدادیں بنا گئے۔ اب اس سے بہت زیادہ "اسبابِ معاش" اور "سامانِ معیشت" رکھنے کے باوجود بھی اس کا آدھا تو کیا یکہ چہارم بھی نہیں بنا سکتے۔ یہ ایک سامنے کی کھلی حقیقت ہے والد صاحب کی زندگی کا ایک اور پہلو بھی قابلِ ذکر ہے آپ سرکاری نیشن یا ب تھے اور اس کے ساتھ سرکاری کمیشن بھی ملا کرتے تھے جس سے بڑی معقول یافت ہوتی تھی۔ اسی دوران میں پہلی جنگِ عظیم کے بعد تحریکِ خلافت اور تحریکِ مردمِ تعاون اور ترکِ موالات کا زور ہوا اسی زمانے میں آپ بے تکلف سیاسی جلسوں میں شامل ہوتے تھے۔ اسی زمانے میں ہوشیار پور میں ڈسٹرکٹ خلافت کمیٹی کا اجلاس آغا صفدر مرحوم کی صدارت میں اور ڈسٹرکٹ کانگریس کمیٹی کا اجلاس ڈاکٹر سیف الدین کچوہ مرحوم کی صدارت میں ہوا تھا۔ آپ نے سٹیج کا اعلیٰ ٹکٹ خریدا اور سینے پر اس کا نشان لگا کر بے تکلف شمولیت کی ایک دفعہ جبکہ سردار مٹھا کر سنگھ صدر ڈسٹرکٹ کانگریس کمیٹی ہوشیار پور کو دیہات سے گرفتار کر کے لایا گیا۔ اہل شہر کو علم ہوا تو شہر سے باہر استقبال کے لئے پھیلوں کے درے کر پہنچ گئے پولیس کے خاص انتظام کے ماتحت کسی کو بھی آگے بڑھنے کی اجازت نہیں

دی گئی مگر لوگوں نے دیکھا کہ موبی جان نحر دوڑ کر پھر کاٹ کر پہنچے اور  
گلے میں ہار ڈال دیا۔

تحریک خلافت کے سلسلے میں جب جمعیت علماء ہمسند کی طرف سے  
پانچ صد علماء کے دستخطوں سے عدم تعاون کا فتویٰ شائع ہوا تو آپ نے  
اپنی مسجد میں خود جمعہ پڑھایا اور اعلان کیا۔  
فتح سمرنا کے موقع پر جبکہ مولانا محمد علی جوہر مرحوم نے جیل میں اپنی  
مشہور نظم کہی جس کا پہلا شعر ہے۔

یہ عالم میں آج دھوم ہے فتح مبین کی  
سن لی خدا نے تیری گوشہ نشین کی

تہوشیار پور میں بھی بڑا پُر رونق جلسہ و جلوس اور رات کو چراغاں  
ہوا تھا۔ والد مرحوم اس سب مسرتہ میں شامل رہے۔

خلافت کمیٹی ہوشیار پور کے صدر جناب شیخ جان محمد صاحب رئیس اعظم مرحوم  
وفات جون ۱۹۳۶ء کا اس فتح کے موقع پر چوک سراجاں کے برگد کے درخت کے  
ادبہ خلافت کمیٹی کا جھنڈا نصب کرانا بالکل چشم تصور کے سامنے ہے۔ ان سب  
واقعات سے والد مرحوم کی طبیعت کا اندازہ خوب ہوتا ہے۔ ڈپٹی کمشنر نے  
بلا کر جواب طلبی کی تو فرمایا کہ میں خلافت کا خادم ہوں اور تحریک آزادی وطن  
کا بھی ہمدرد اور تائید کنندہ ہوں اس جواب کے بعد حکام کی طرف سے  
کمیشن ملنے بند ہو گئے مگر پرواہ نہ کی واللہ خیر الرازقین

ہمارے زمانے میں بعض حضرات نے حضور سرور عالم صلی اللہ علیہ وسلم  
کی محبت کو صرف ذکر رسول تک ہی محدود کر لیا ہے۔ شیخ عمر بخش صاحب  
وکیل مرحوم کا جزیں بیان اکینہ ایسی ہی مجلس ذکر رسول کے موقع پر تقریر فرما کر

جست کے ساتھ اطاعت کی اہمیت کو واضح فرمایا تھا۔

آپ کے چند نیچے بچپن ہی میں انتقال فرما کر ذخیرہ آخرت اور وسیلہ  
شہادت بن گئے تھے جن میں سے تین کو آپ یاد کیا کرتے تھے سلطان بیگم عبداللہ  
عبداللہ۔ دو لڑکیاں حاکم بی بی اور محمودہ آپ کی حیات ہی میں صاحب اولاد  
ہو کر دار آخرت کو سدھاریں۔ حاکم بی بی کا نکاح مولوی محمد سعید عثمانی سے  
ہندھا تھا۔ اور محمودہ حاجی فیض محمد کے نکاح میں آئی تھی۔ ان کی سب اولاد  
موجود حیات اور ذی عزت تھی۔ وفات کے بعد صرف یہ کاتب الحروف  
ابھی تک ایسے حال میں اپنے عزیزوں میں موجود ہے کہ مجھ کو اپنے دین و  
دنیاوی بزرگوں کے کمالات علمیہ اور عملیہ کے ساتھ کچھ بھی نسبت نہیں  
کہ قرہ و آفتاب کا بھی نام لیا جاسکے۔ اللہ کریم اپنی مہربانی سے محض فضل  
و رحمت سے حسن خاتمہ نصیب فرماتے اور بخش دے۔ ویرحم اللہ عبدا

تعالیٰ آمینا

۵

۶۰

۱۰

۱۱

۱۲

۱۳

۱۴

۱۵

۱۶

۱۷

۱۸

۱۹

۲۰

حضرت مولانا غلام حسینؒ کی ایک ہی صاحبزادی سے سلسلہ اولاد جاری ہوا  
مسماۃ فاطمہ بیگم مرحومہ ان کا نکاح شیخ نور الہی صاحب ساکن روپڑ ضلع انبالہ  
سے ہوا تھا۔ شیخ صاحب موصوف کاروباری اور اپنے علاقے میں بڑے  
باوجہ است اور باحوصلہ تھے۔ ہوشیار پور کے مشہور بلوہ ہندو مسلم فساد  
میں جیل جناب شیخ مرعلی صاحب رئیس اعظم مرحوم کو پھانسی اور  
ضبطی جائیداد کا حکم سنایا گیا تو اس موقع پر عدالت عالیہ میں اپیل کے تمام  
اہم مراحل جناب شیخ مرعلی صاحب کو بالکلید حق تعالیٰ نے ربانی نصیب  
فرمائی تھی وہ دن بھر ان کی خدمت میں سرسرت کا تھا۔ اس مقدمہ کی عدالت  
روپیہ ادبیران عدل کے نام سے طبع ہو کر شائع ہوئی تھی۔ جناب بیگم صاحبہ



قائم مرحومہ کے ایک ہی صاحبزادہ تھا۔ جناب شیخ فتح الہی مرحوم ۱۹۱۸ء کی انقلابی فتنہ کی مشہور وبائے عام میں انتقال فرمایا تھا۔ نہایت معاملہ فہم ذی وقار اور اپنے علاقے میں انگریزی محسٹریٹ تھے۔ بچپن کی یادوں میں ان کا تصویر بڑا ہی حسین اور باوجود جاہت ہے۔ اللہ تعالیٰ مغفرت فرمائے ان کی یادگار تین صاحبزادے اور چار صاحبزادیاں ہیں۔

**شاگردان رشید** حضرت مولانا غلام حسین رحمۃ اللہ علیہ کے مختلف درجوں سے بے شمار طلباء فارغ التحصیل ہو کر اور عالم بن کر نکلے اور علم ظاہر و باطن کی اشاعت سے مشغول ہوئے افسوس کہ سرمد زمانہ بعد تقسیم ملک سے نہ وہ حضرات زندہ رہے کہ جن سے روایات کی تصدیق کی جاسکے اور یہی کتب خانے کاریکاردی محفوظ رہا کہ کچھ عرض کیا جاسکے۔ اپنی یادداشت میں فرزندان گرامی کے علاوہ چار حضرات کے نام محفوظ ہیں جن کے متعلق عرض ہے۔

۱۔ مولانا گل محمد صاحب رومی۔ والد صاحب ان کا ذکر فرمایا کرتے تھے۔ مگر سوائے نام کے کچھ ذہن میں محفوظ نہیں۔

۲۔ مولانا حکیم غلام رسول صاحب۔ آپ پنجاب کے بڑے ہی نامور طبیب ہوتے ہیں۔ تارخ طب کا ہر طالب علم آپ سے واقف ہے۔ بہاولپور میں کچھ عرصہ طبیب رہے غالباً نواب صاحب کی طرف سے ہی تقرر تھا۔ اس زمانے میں بھائی بھیر سعید صاحب مرحوم اپنے زمانہ طالب علمی میں اپنی ہمیشہ صاحب مرحوم سے ملاقات کے لئے اپنے چچا زاد بھائی حافظ محبوب الہی صاحب مرحوم کے ہاں گئے ہوئے تھے۔ حافظ صاحب ریاست میں سرکاری ملازم تھے۔ مولوی محمد عثمانی فرماتے تھے کہ وہ جب کبھی بھی حکیم صاحب مرحوم سے خاندانی

تعلقات کی بنا پر ملاقات کے لئے حاضر ہوئے جناب حکیم صاحب کھڑے ہو کر  
 ملے اور سر ہانے بٹھاتے اور دیر تک اپنے استاد مرحوم کی باتیں کرتے یہ اساتذہ  
 کا ادب ہی ہے جس سے کہ علم میں ترقی ہوتی ہے اور مخلوق خدا نفع یاب ہوتی ہے  
 ۳۔ جناب مولانا مولوی فتح دین صاحب مرحوم آپ کا قیام ہوشیار پور میں محلہ  
 شیخ سندھے خان مرحوم میں تھا حضرت مولانا غلام حسین صاحب کے بڑے  
 شاگردوں میں سے تھے والد مرحوم نے بھی حضرت کے بعد ان سے پڑھا  
 تھا اسلامیہ ہائی سکول ہوشیار پور میں مدرس عربی و دینیات تھے۔ میں نے  
 بھی پانچویں جماعت میں ان سے پڑھلے سورہ انا از لہنا کا زبانی یاد کرنا  
 ان سے خوب اچھی طرح یاد ہے۔ والد صاحب کی معیت میں ان کے گھر  
 پر جانا اور بعض دفعہ کھانے کی شرکت بھی خوب یاد ہے۔ جنازہ کی شرکت  
 بھی نصیب ہوئی۔ انتقال کے بعد بجواڑ سے کی سڑک پر بہادر پور کے قبرستان  
 میں مدفون ہوئے۔ ان کی اولاد بکھرا اللہ موجود ہے۔

۴۔ حضرت مولانا غلام محمد صاحب فاضل ہوشیار پوری۔ آپ بڑے ہی ذکی  
 اور ذہین عالم تھے۔ فاضل ہوشیار پوری کا لقب مولانا محمد حسین صاحب  
 بٹالوی کی طرف سے ملا تھا (جو مشہور المحدث عالم تھے) ان سے ایک  
 مسئلہ پر تحریری گفتگو بھی ہوئی تھی (برادریت مولانا فضل حسین صاحب) عمر  
 بھر دارالعلوم ندوۃ العلماء کے سفیر رہے جس جلسے میں علامہ سید سلیمان ندوی  
 کی دستار بندی ہوئی سے اس کی صدارت بھی آپ ہی نے کی تھی تربیت  
 روحانی کے سلسلے میں حضرت مولانا فضل رحمن صاحب گنج مراد آبادی رح  
 ادران کے خلیفہ مجاز حضرت مولانا محمد علی صاحب مونگیری رح بانی ہندو سے

۱۔ انہوں نے حضرات کے بارے میں شائع ہو چکے ہیں جو اس کتاب کے مطالعہ کے ذریعہ قابل فہم ہیں



استفادہ کیا تھا۔ اور علامہ شبلی مرحوم سے بھی بہت گہرے تعلقات تھے۔ پیشوا کو  
کے قیام میں سنہری مسجد میں جمعہ پڑھاتے تھے۔ تحریک خلافت کے زمانے تک حیات  
تھے۔ میں نے بعض مجلسوں میں ان کی شرکت دیکھی ہے۔ والد مرحوم سے  
علاقات کے لئے بھی تشریف لایا کرتے تھے۔ جنازہ کی نماز کی شرکت بھی خوب  
یا ہے۔ قبرستان شاہ کندن شاہ بخاری میں مدفون تھے۔ اسنادی حضرت  
مولانا فضل حسین صاحب مرحوم نے ان سے پڑھا تھا وہ اکثر ان کا ذکر  
فرمایا کرتے تھے۔ مولوی فضل حسین صاحب مرحوم کا انتقال لاہور آبادی  
جو الانگر میں تقسیم ملک کے بعد جلدی ہی ہو گیا تھا۔ بڑے ہی فاضل عالم  
اور ذہین طبیب تھے۔

الحمد للہ کہ آج یوم دوست نبی ۲۷ رجب ۱۳۸۵ھ مطابق  
۲۲ نومبر ۱۹۶۵ء بمقام قلی پور ڈویژن مدرسہ اسلامیات العلوم  
میں اس ذکر خیر کی تسوید پیش کیا جائے گا۔ آمین

حضرت رحمۃ اللہ علیہ کے علاوہ انتظامیہ ایکٹ ترقی تھا جو اب تک ادا  
نہ ہوا تھا الحمد للہ کہ اب برائے نام ہی سہی ادائیگی سے اللہ کریم نے سبکدوشی فرمائی  
اللہ کریم اس کو میرے لئے اور قارئین کے لئے نافع فرمائیں۔ فہم سلیم اور عمل  
صالح کی توفیق اور حسن فائز نصیب فرمادیں  
وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ وَ  
مَا أَلْحَقْنَا بِهِمْ ذُرِّيَّتَهُمْ إِلَّا وَهُمْ كَافِرُونَ (سورۃ الطور ۲۱)

وَالسَّلَامُ

مجدد محمد علی اسلام پوشیار پوری ناظم مدرسہ اسلامیات العلوم  
جامع مسجد لاہور

۲۲ نومبر ۱۹۶۵ء قبل دوپہر  
القناتین ۱۳۸۵ھ



# حکمت نامہ

صفحہ	سطر	غلط	صحیح
۱۲	۲	صدیق	صدق
۱۵	۱۸	لگاتے	کھاتے
۲۱	۱۹	امام الدین	حاجی امام الدین
۲۲	۲	صرف ہوتا	وقت صرف
۲۸	۱۲	ناما	تاپا
۳۱	۱۸	خالی جگہ	سبج
۴۱	۲۱	آخر میں	لفظ سبج
۴۴	۱۹	نامہ	خرق نامہ
۴۶	۲۱	پہلے پڑھیں	کیمپ بن بسر
۴۸	۲۱	فہمیان میں	ایک بیٹے ڈاک
۴۲	۳	بکر داؤد	ابو داؤد
۴۵	۷	دکھایا سے پہلے	ردیہ
۴۸	۶	ٹانڈہ	ہوشیار پور
۵۷	سطر آخر	آخر میں	یہود
۵۹	۱۳	خالی جگہ	چوک
۶۰	۱۹	بہیم مراحل کے بعد عمار	جانبہ شمع صابون
۶۱	آخری سطر	محمد عثمانی	محمد سعید عثمانی

محمد حسین شاہ لکھنؤ  
کتاب خانہ  
کتاب خانہ

بِسْمِ اللَّهِ الرَّحْمَنِ الرَّحِيمِ

# تذکرہ خیر و برکت

حضرت مولانا غلام حسین صاحب نیارپوری

نقشبندی مجددی رحمۃ اللہ علیہ

تاریخ وفات :- فوالحجہ ۱۲۸۶ھ

مرقد

شیخ محمد عبدالسلام صاحب نیارپوری فاضل مدرسہ عربیہ بیروت العلوم

جامع مسجد لاہور

طابع

ناشر

شیخ احمد سعید

۳۳/۸ ماڈل ٹاؤن بہاول پور